

નવ વર્ષને વધાવવાનો રૂવાંડે રૂવાંડે હરખ માતો હોય ત્યારે ઘરની લક્ષ્મી સ્વરૂપા પોતાની આંગણીના ટેરવાથી ઘરના આંગણામાં લીંપણ કામ કરતી હોય. છાણ, ગોમૂત્ર અને માટીના મિશ્રણથી બનેલી ગાર ઘરને અનેરું રૂપ આપતી હોય છે. લીંપણ ગામડાની પરંપરા રહી છે. ત્યારે દિપાવલીના આ પરબ પહેલા એક સ્ત્રી પોતાના આંગણાને આંગળીના ટેરવાથી સજાવી રહી છે તે દ્રશ્ય કચકડે કેદ થઈ હતી.

કલમનો પમરાટ

રોશની

રજતભાઈ અને રીટાબેનની લાડલી એટલે રોશની. જ્યાં જાય ત્યાં રોશની ફેલાવી દે પણ દિવાળીની એ રાત, જોરદાર ધમાકો અને કાયમને માટે રોશનીનાં જીવનમાં અંધકાર વ્યાપી ગયો.

દિવાળી હતી તો બધાં ખુશ હતાં. રોશની પણ સવારથી રજતભાઈને ચાર વખત ફટાકડાં લાવવાનું કહે છે. સાંજે રજતભાઈ ફટાકડાં લાવે છે. તો રોશની તેનાં મિત્રો સાથે બહાર ફટાકડાં ફોડતી હતી. ભો ચકરડી, રોકેટ, ફૂલઝર, લવિંગયા, ફટાફટ ફૂટતાં હતાં. રોશની નવાં કપડાં પહેરી આમથી તેમ પંતગિયાની જેમ ઉડતી હતી. બધાં મિત્રો ખુશ હતાં. સૌ સાથે મળીને ફૂલઝરી હાથમાં લઈને કિકિયારી કરતાં આનંદ લૂંટતા અને લૂંટાવતા હતાં.

રોશની બોક્ષમાંથી એક કોઠી ફોડવા કાઢે છે. અચાનક એક ધમાકો થયો આગનાં તણખાં રોશનીની આંખોમાં ગયાં. એક તીણી ચીસ સાથે વાતાવરણ ભયભીત બની ગયું. તાત્કાલિક રોશનીને તેના પિતા દવાખાને લઈ ગયાં. ડોક્ટરે સારવાર કરી. આંખ પર પટ્ટી બાંધી. ઘડીભરમાં દિવાળીની ખુશી માતમમાં ફેરવાય ગઈ. રીટાબેન તો રોશનીની પાસેથી ખસતા જ ન હતાં. દીકરીની જાત અને આમ આંખ પર તણખાં પડતાં આંખ જતી રહેશે તો ! એ વિચાર માત્રથી ડરી ગયાં. બે , ત્રણ દિવસની સારવાર પછી આંખો પરથી પટ્ટી ખોલવામાં આવી. પણ આ શું ? ચારેકોર અંધકાર.... રંગબેરંગી જીવનમાં બસ હવે કાળો કલર જ દેખાતો હતો. ડોક્ટરે રોશનીને પુછ્યું " બેટા, તને કંઈ દેખાય છે ? " રોશની કહે " ના, કંઈ દેખાતું નથી." આ સાંભળી રીટાબેન રડવા લાગ્યાં. રજતભાઈ તો એક ધબકારો ચૂકી ગયાં. પોતાની લાડલી દીકરીનાં જીવનમાં આમ અંધકાર. કોણ બાપ સહન કરી શકે ! ધીમે-ધીમે રોશની સ્વસ્થ થવા લાગી. ઘરનાં પણ રોશનીનાં શોખને સપોર્ટ કરી અભ્યાસની સાથે રોશની સંગીતનાં કલાસ કરવાં લાગી. આજે રોશની એક ગાયિકા તરીકે પ્રખ્યાત છે. પોતાનાં આંખોનાં અંધકારને રોશનીએ પ્રકાશમય બનાવી દીધું. નામ રોશની પણ તેનાં જીવનમાં રોશની ન હતી. પણ હિંમત હાર્યા વગર પોતાનાં શોખ, હુન્નરથી રોશનીએ જીવનમાં એક અલગ જ મુકામ હાંસિલ કર્યો.

★ વર્ષા ભટ્ટ (વૃંદા)

દિવાળી-અસત્ય પર સત્યનો વિજય

ભારતએ તહેવારોનો દેશ છે. આપણાં આ તહેવારો જ આપણી સંસ્કૃતિનું પ્રતીક છે ખરું ને! આપણાં દ્વારા ઉજવવામાં આવતા તહેવારો ફક્ત મનોરંજન માટે છે એવું નથી પછી આપણે એવું માનતા હોય તો અલગ વસ્તુ છે! તહેવારોની વાત ચાલતી હોય ને દિવાળીનો ઉલ્લેખ ના કરીએ તો બધું અધૂરું લાગે બરાબર ને!! દિવાળીએ આપણાં દેશમાં ઉજવવામાં આવતા મહત્વના તહેવારમાનો એક છે.

દિવાળી ઉજવવા પાછળ રામાયણનો એક પ્રસંગ જોડાયેલો છે. આપણે સૌ જાણીએ છીએ કે શ્રીરામ, માતાસીતા અને લક્ષ્મણ ચૌદવર્ષના વનવાસ પર ગયા હતા, ત્યાં માતાસીતાનું રાવણ દ્વારા હરણ કરવામાં આવ્યું અને તેને રાવણની કેદમાંથી આઝાદ કરી રાવણનો સંહાર કરી અને ચૌદવર્ષ બાદ જ્યારે રામ, સીતા અને લક્ષ્મણ જ્યારે અયોધ્યા પાછા ફર્યા ત્યારે તેનું સ્વાગત કરવા માટે અયોધ્યાની જનતાએ સંપૂર્ણ નગરને દીવાઓ ને રંગોળીથી શણગાર્યું હતું. આ દિવસ અયોધ્યા માટે કોઈ તહેવારથી ઓછો ન હતો. તે દિવસથી આપણે સૌ આ દિવસને એક ખુશીના પર્વ દિવાળી તરીકે ઉજવીએ છીએ. સામાન્ય રીતે આ તહેવાર આપણે ત્યાં પાંચ દિવસ સુધી મનાવવામાં આવે છે. આ પાંચેય દિવસનું પોતાનું આગવું મહત્વ છે.

બીજી એક જાણકારી અનુસાર પૂર્વ ભારતના લોકો દિવાળીને દેવીદુર્ગા અને ઉગ્રકાળી અવતાર સાથે જોડે છે, જ્યારે ઉત્તર ભારતના વ્રજ પ્રદેશના લોકો એમ માને છે કે દિવાળીના દિવસે ભગવાન શ્રીકૃષ્ણએ રાક્ષસ નરકાસુરનો વધ કર્યો હતો અને લોકોને રાક્ષસના ત્રાસમાંથી મુક્ત કર્યા હતા. આમ અલગ- અલગ પ્રાંતમાં દિવાળી જુદી- જુદી માન્યતાઓ મુજબ ઉજવવામાં આવે છે. ભલે કોઈપણ કારણસર દિવાળી ઉજવતા હોઈએ પણ બધાનો સાર તો એક જ છે “અસત્ય પર સત્યનો વિજય.”

★ અવની કોટેયા 'વસુધા'

દિવાળી આપના જીવનમાં નવી
આશાની જ્યોત પ્રગટાવે તથા
આપનું જીવન સુખમય અને
આનંદમય બની રહે એ કામના.

નિષ્ફળતાથી આમ હારવાનું થોડું,
ચાલ નવેસરથી શરૂઆત કરીએ.

પડતર રહે તો ધૂળ ધાણી જ થાય
ચાલ સંબંધે ફરી મળી વાત કરીએ.

મળતા ના આ જગે શોધતા પણ,
ચાલ માણસની હવે નાત કરીએ.

કોશવાનું શું આમ હવે ટાણે ટાણે,
ચાલ અજવાળી હવે રાત કરીએ.

એકધારી આ દોડ થકવી નાખશે,
ચાલ એકાદ પોરાની ભાત કરીએ.

★ નિલેશ બગથરિયા
"નીલ"

ટેરવા

સુર માં જાદુ ભરે છે ટેરવા
તાલ સાથે થરથરે છે ટેરવા

જ્યાં મુલાયમતા પડે નજરે પછી,
સ્પર્શ થઈ ધીરે સરે છે ટેરવા....!!

ટેરવા ને ટેરવા જ્યારે મળે,
છેહ દઈને છેતરે છે ટેરવા.

જિંદગી ચોસર બની ગઈ છે હવે,
સોગઠે રમ્યા કરે છે ટેરવા.....

ટેરવા નિષ્ક્રિય ના થાશે કદી,
નામ લ્યો ત્યાં સળવળે છે ટેરવા.

છે કુતુહલ કેટલું જાણ્યા તણું,
ઘાવ જૂના ખોતરે છે ટેરવા....!



★ દીપક વ્યાસ
સાગર



દિવાળી

એક હાથે આપી વિદાય બીજાથી આવકારે દિવાળી.
છે વેદના વિદાય લેતા વર્ષની તોયે સ્વીકારે દિવાળી.
એક આંખે અશ્રુને બીજી આંખે સ્મિતને રેલાવતી એ
વસમી વિદાય વર્ષની લાગતી એને દિલભારે દિવાળી.
ખોડશી કન્યા સમી મિશ્ર ભાવોને પ્રગટ કરનારી છે એ
વેદના તોય નવલાં વર્ષ કાજે રંગોળી આકારે દિવાળી
ગઈગુજરી ભૂલી જઈને ભાવિના પટલે પગ મૂકતીને
નૂતન આશ જીવનમાં રખેને આજે સંચારે દિવાળી.
બે વર્ષના સમયચક્રમાં જાણે કે ઊંબરે ઊભી એકલી,
કરી અવાજો ફટાકડાના વેદના એ નિવારે દિવાળી.

★ ચૈતન્ય જોષી ' દીપક '

સંગાથ

જીવનની હર ક્ષણ મને ગમે,
સંગાથ જો તારો મળે....!

મંઝિલ મળે ન મળે, સાથ તારો ગમે,
સંગાથ જો તારો મળે.....!

જીવનના ઉતાર ચઢાવ શું કરી શકે ?
સંગાથ જો તારો મળે....!

વેરાન રણમાં પણ ફૂલો ખીલે,
સંગાથ જો તારો મળે....!

ઘોર અંધકાર પણ, પૂનમનો ચાંદ બને,
સંગાથ જો તારો મળે....!

અગણિત કંટકો, વીંધી નાખે દેહને ભલે,
સંગાથ જો તારો મળે....!

જિંદગી ઉપવન બની મધ મધે,
સંગાથ જો તારો મળે....!

મૃત્યુનો ભય મને શા નો હોય ?
સંગાથ તારા પ્રેમની સુવાસ હોય....!

★ હેમલતા દિવેચા. " હેમ "

નવુંવર્ષ !

Happy New Year

નવુંવર્ષ આવે છે પણ આપણે જૂના થઈએ છે,
ને નવા યુગનાં કદમ સાથે પગલાં મિલાવીએ છે.
ખુશીઓનાં છાંટણા કરી દીપોત્સવ ઉજવીએ,
ને જૂના સપનાંઓને ઉંમર તળે દબાવીએ છે.
રંગોની રંગોળી ચિત્રાવી આંગણા દીપાવીએ,
ને જિંદગીમાં સુંદરરંગો પુરવાનું ભુલી જઈએ છે.
નવાં વર્ષનાં "રામ રામ", "નૂતવર્ષાભિનંદન" કરીએ,
ને આખું વર્ષ કેમ છો? પુછવામાં મોડું કરીએ છે.
અવનવી મીઠાઈઓની મીજબાનીઓ માણીએ,
ને કડવા વેણ બોલવાનું છોડવામાં પાછળ રહીએ છે.
વસ્ત્રાલંકાર કરી આજ દેહને સુશોભિત રાખીએ,
ને ભીતર પવિત્ર કરવામાં જિંદગી ગુમાવીએ છે.
જેમ વર્ષો વીતતાં જાય એમ તહેવારો વધાવીએ,
ને શું મેળવ્યું? હિસાબમાં પળનું સોનું ખોઈએ છે.

★ જેઠવા સોનલ ડી. "સોનું"

દિવાળી

અંધાર પર અજવાશનું જાણે કે સ્થાપન થાય છે!
દીપકને પ્રગટાવી દિવાળી એમ રોશન થાય છે.

ઘરમાં સફાઈ સ્વચ્છતા જળવાય છે કાયમ હવે,
ઘર, આંગણું, તન, મન, ને ધન સર્વસ્વ પાવન થાય છે.

વસ્ત્રો નવાં સાથે ખરીદી પણ કરે સૌ અવનવી,
ઉત્તર વિચારો સંગ લઈ જીવન સજીવન થાય છે.

સંબંધ વણસેલા બને, સુમેળતાદાયક વળી,
વિધવિધ રંગોથી બધે રંગોળી નૂતન થાય છે.

જો વાઘબારસ, ધનતેરસ ને, કાળી ચૌદશ બાદ તો,
દીપાવલીમાં રામ સાચું "શિલ્પ" પૂજન થાય છે.

★ શિલ્પા શેઠ "શિલ્પ" મુંબઈ



દિવાળી



મનનાં માળિયાની સફાઈ આદરીએ તો સાચી દિવાળી!
અજ્ઞાનનાં તિમિરને દૂર હટાવીએ તો સાચી દિવાળી!
રાગદ્વેષનાં જાળાં પ્રેમથી પાડી નાંખીએ તો સાચી દિવાળી!
લાગણીનાં રંગે ભીંતો ચીતરાવીએ તો સાચી દિવાળી!
ગેરસમજની ગાંઠો ખોલી નાંખીએ તો સાચી દિવાળી!
ષડરિપુઓનાં ફટાકડા ફોડી નાંખીએ તો સાચી દિવાળી!
નફરતની લાંબી લૂમો ફોડી નાંખીએ તો સાચી દિવાળી!
આંગણે આવકારની રંગોળી રચાવીએ તો સાચી દિવાળી!
હેયાનાં ટોડલે હરખનાં તોરણ સજાવીએ તો સાચી દિવાળી!
અંતરનાં ઓરડે આશાદીપ જલાવીએ તો સાચી દિવાળી!
આનંદ ઉમંગનાં ફાનસ ઉરે
લટકાવીએ તો સાચી દિવાળી!
પ્રેમ પરવા કરૂણાની મિઠાઈ વહેંચીએ તો સાચી દિવાળી!
શ્રદ્ધા વિશ્વાસનાં શુંગાર સજાવીએ તો સાચી દિવાળી!
ભાવનાની ભિનાશે સ્વજનોને સત્કારીએ તો સાચી દિવાળી!
મનમંદિરે બેઠેલા રામને નિહાળીએ તો સાચી દિવાળી!
'તમસોમા જ્યોર્તિગમય' ની જ્યોત જલાવીએ તો સાચી દિવાળી!
દિ'વાળે એવી યથાર્થ દિવાળી મનાવીએ તો સાચી દિવાળી!

★ નયના ઠક્કર (પ્યાસી)



આ દિવાળીમાં!

દિન આવતાં જાણી, આ દિવાળીમાં,
થયાં વાયદા તાજા, આ ઉધારીનાં!
માંડ ગબડતું 'તુ' ગાડું, આ ગરીબીમાં,
ત્યાં માંગશે આભ, આ અમીરીનાં!
પરણાવી પુત્રી વ્યાજને, આ ઉછીમાં,
માંગશે પાછા માણસો, આ મુખીનાં!
ડોઝ ગવરીને લંપી જે, આ બીમારીમાં,
એય બાકી છે ડોક્ટર, આ અસારીનાં!
અહીં શોષકને શોષિતની, આ લડાઈમાં,
હવે હાંફશે ગરીબી, આ દિવાળીમાં!

★ માનસીંગ પારગી 'માન'

દિવાળીની રોશની જગમાં ચારેકોર પ્રસરે...

આંગણે ઝગમગ દિવડા પ્રગટાવો
સાત રંગોની સુંદર રંગોળી બનાવો
દિવાળીની રોશની જગમાં ચારેકોર પ્રસરે...
ટોડલે નવા નવા તોરણ લગાવો
ઘરને રૂડાં શણગાર સજાવો
દિવાળીની રોશની જગમાં ચારેકોર પ્રસરે...
મીઠાઈની અવનવી વાનગી બનાવો
સાફસફાઈ કરી સ્વચ્છતા અપનાવો
દિવાળીની રોશની જગમાં ચારેકોર પ્રસરે...
નવાં નવાં કપડાં આજે મંગાવો
વડિલોના આશિર્વાદ આજે મેળવો
દિવાળીની રોશની જગમાં ચારેકોર પ્રસરે...
અંતરથી શ્રીરામના સ્મરણ કરો
અસત્ય પર સત્યનો વિજય થાઓ
દિવાળીની રોશની જગમાં ચારેકોર પ્રસરે...

★ જાદવ મનિષાબેન- મની



દિવાળી પહેલાં પણ હતી,
દિવાળી આજે પણ છે.

પકવાનોની સુવાસ હતી,
ઘૂઘરાની મહેક હતી,
હવાઈ પણ મતવાલી હતી,
દિવાળી પહેલાં પણ હતી,
દિવાળી આજે પણ છે.

ચોપડા કેરા પુજન હતાં,
કુટુંબના મેળાવડાં પણ હતાં,
બે રુપિયાની બોણી હતી.
દિવાળી પહેલાં પણ હતી,
દિવાળી આજે પણ છે.

સબરસ કેરા શુકન હતાં,
આતશબાજનહીવત હતી,
આત્માબાજ નિભાવી હતી,
દિવાળી પહેલાં પણ હતી,
દિવાળી આજે પણ છે.

માટી તણા કોડિયા હતાં,
આજે વિદેશી તોરણોની ભરમાળ છે,


કહે નિયતી, આતો દેખાદેખીની દિવાળી.
દિવાળી પહેલાં પણ હતી,
દિવાળી આજે પણ છે.

★ જશા કપુરિયા
"નિયતી"

દિવાળી

આસો માસની અમાસ આવી
દિવાળી ની તહેવાર લાવી
અંતર મન ને ઉજાગર કરવા
દીવડાઓ સાથે લઈ આવી
જીવનમાં રંગોળી કરવા
નિતનવા રંગો પણ લાવી
ફટાકડા સંગાથે લાવી
જીનને સ્વાદિષ્ટ બનાવવા
જાત જાત ના પકવાન લાવી
દુઃખ બધા દૂર કરીને
ખુશીઓનું સરનામું લાવી
રાગ દ્વેષ નફરત ભૂલી
દિવાળી ઉજવીએ
લાગણીઓના દીપ પ્રગટાવી.....

★ તૃપ્તિ વી પંડ્યા "કિષ્ના"



ઋણ

સખત મજૂરી કરીને માંડ રોટલા ભેગું થતા ખીમચંદભાઈને વતનની યાદ ખૂબ સતાવતી હતી. ઘરડી માનો વિચાર આવતા તે બેચેન બની જતા હતા. એવામાં વતન તરફ જતી ટૂંકની સાથે જવાનું થયું. તેમને તો બગાસું ખાતા પતાસું મોમાં આવી ગયું. વર્ષો બાદ તે વતનમાં આવ્યા હતા. વતનની હવાનો સ્પર્શ તેમને રોમાંચિત કરતો હતો. જુના મિત્રો મળવાથી હૈયું હેતના હિલોળા લેતું હતું. તેમની દુકાન આગળથી પસાર થતાજ શેઠ ભૂતકાળમાં સરી પડ્યા. કાલા- કપાસનો મોટો વેપાર..... એ જાહોજલાલી... ગરીબોના બેલી તરીકેની એમની છાપ.... ધંધામાં આવેલી મોટી ખોટ... રોટલો રળવા માટે મુંબઈ ભાગી જવું પડ્યું.... વગેરે પ્રસંગો માનસ પટ પર ભજવાવા લાગ્યા. એટલામાં 'જનતા ક્લિનિક' એવું બોર્ડ નજરે પડ્યું. નીચે ડૉ. મહેશ એમ. પટેલ નામ વાંચતા જ એમને કાંઈક યાદ આવ્યું. ડૉક્ટર ને મળવાની ઈચ્છા થઈ. પણ અંદર ખાસી ભીડ હતી. છતાં મન કાઠું કરીને તે અંદર ગયા. સામે જ ડૉક્ટર સાહેબ બેઠા હતા. તેમણે ખીમચંદભાઈને નમસ્કાર કર્યા અને પાછા કામે લાગી ગયા. ખીમચંદભાઈ કટાણું મોં કરીને બબડ્યા, "કેવા નુગરા માણસો...! ફી ભરવા માટે પૈસા નહોતા ત્યારે..... નશીબનાં ખેલ છે બધા. " અને મૂંગા મોઢે બહાર નીકળી ગયા. ભારે હેયે તે ઘરે પહોંચ્યા. ઘરડાં માજી ખાટલામાં પડ્યાં પડ્યાં ખાંસતાં હતાં. શેઠે માજીનાં ચરણ સ્પર્શ કરી વંદન કર્યા. તબિયતનાં સમાચાર પૂછ્યા. રડતી આંખે માજી બોલ્યાં, " ઘણા દિ'થી શરીરને સજાપો નથ. શું કરું બટા... પણ મગનભાઈના મહેશિયાએ ગામમાં દવાખાનું ખોલ્યું સે તે દનથી શોંતિ સે. તે અવારનવાર ઘરે આવીને તપાસી જાય સે ને દવા આલી જાય સે.....

અને દર મહિને તું મને પૈસા મોકલતો હતો તે પણ મહેશિયો જ આલી જાયસે.....!

★ લિયાકત હુસેન ધારાણી.

લખતર તાલુકાની જનતાને

દીપોત્સવીની

શુભકામનાઓ

તથા

લુતન વર્ષાભિનંદન...




નૌશાદ સોલંકી

ધારાસભ્યશ્રી, લખતર-દસાડા મતવિસ્તાર




શક્તિસિંહ એમ. રાણા

મહામંત્રી, સુરેન્દ્રનગર જિલ્લા કોંગ્રેસ સમિતિ



Happy Diwali



જિલ્લા કોંગ્રેસ સમિતિ - સુરેન્દ્રનગર

દિવાળી

આવી દિવાળી
તહેવાર બનીને
લાવી ખુશીઓ!
બની ઉમંગ,
હર્ષોલ્લાસ; ફુવારા
થાય ખુશીના!
બને વિનાશ
ઝેરી વાયુઓ માટે
ફટાકડામાં!
બાળકો માટે
હંમેશા રાખવાની
સાવધાનીઓ!
ન સાચવો તો
તહેવાર બનશે
નવી મુશ્કેલી!
ખરીદી થાય
બજારો ઉભરાય
લોકોનાં થકી!
કોઈ ખરીદે
કોઈ કરે વેચાણ
ખુશ થાય સૌ!
બને મિઠાઈ
મીઠાશનો ઉજાસ
તહેવારોમાં!
થાય સ્વાગત
તહેવારોમાં; નવાં
મહેમાનોનું!

★ પૂજા અનિલકુમાર
પટેલ 'ચીકી'

નવલું વર્ષ વધાવો...

વાકબારસ..

ભીતરના ખાલીપા અને અંધકારને હટાવો,
આતમનું અજવાળું કરવા જ્ઞાનદીપ જલાવો.

ધનતેરસ..

હોય ભીડ જો બહાર તો ઘર આંગણે સૌ રમો,
સન્માન કરી લક્ષ્મીજનું આરોગ્યની ગીતા જમો,
કાળી ચૌદશ..

ચાર ચોકની મધ્યે આ એકલ દીવો ઝળહળે,
એકલ પંડે અંધારાના સઘળા અહંકારને દળે.

દીવાળી..

આતશબાજના રંગો પ્લેરી પ્રકાશ પર્વ મનાવો,
ઉંમર ભૂલીને ભૂલકાં સંગ રંગોળી સજાવો.

આમ,

ચાર દિવસમાં, મોસમ ચાર માણો મોજથી,
નવલા વર્ષના પરોઢને વધાવી લો હર્ષથી.

★ ડો. જયંતી દીક્ષિત

દિવાળી



આવી રે આવી રૂમઝુમ કરતી આવી દિવાળી,
ખુશીઓની સોગાત ભરપૂર સાથે લાવી દિવાળી.
સૌને લાભ ને શુભ થાઓ કરું એવી મંગલકામના,
નૂતન વર્ષના અઢળક શુભાશિષ લાવી દિવાળી.
કલેશ-દ્વેષના ફટાકડા ફોડી હરખના તારમંડળ કરજો,
આશાઓના દીવડાઓ અગણિત સાથે લાવી દિવાળી.
મઠીયાં, સુંવાળી, મીઠાઈ કરશું ને સંબંધોમાં મીઠાશ ભરશું,
કોરોનાનો કાળ બની, ઝગમગતો પ્રકાશ લાવી દિવાળી,
ગુજ્જુ અમે તો ખમીરવંતા, મનોબળ કદી પણ ના ડગે,
ભક્તિ-શક્તિ પૂજા -અર્ચના સાથે લઈ આવી દિવાળી.

★ ભૌતિક ગિરિરાજ બ્રહ્મભટ્ટ

સાચી દિવાળી ઉજવો



કૃત્રિમ રોશનીને આપો જાકારો,
ફટાકડાથી પ્રદૂષણ ન વધારો.
સાચી દિવાળી ઉજવો.

રાક્ષસી વિચારોને પડકારો,
સદ્ વિચારને રોજ અપનાવો.
સાચી દિવાળી ઉજવો.

આંતરિક પ્રકાશ ફેલાવો,
રામરાજ્ય સાકાર કરો.
સાચી દિવાળી ઉજવો.



★ પ્રકાશ કુબાવત

પરદેશમાં હું!



પરદેશમાં
બેસી
એકલી
વિચારું,

કેવી હતી દીવાળીઓ મારી એ!
રંગોળી ને દીવા નીત નવા,
નવાં કપડાં ને વિવિધ ફટાકડાં!
મધમધતી રસઝરતી મીઠાઈ
ને

ફરસાણ!

નીતનવાં પકવાન!
સવારે વહેલાં ઊઠી
પગે લાગતાં
વડીલોને!

ધમાલમસ્તી મચી રહેતી,

દિવસ આખો,

મળતાં સૌ સગાંસંબંધી-મિત્રોને!

ન મળી શકતાં જેને,

મોકલતાં

રંગબેરંગી ચિત્રોવાળાં દીવાળીકાર્ડ!

યાદ કરી કરી સૌ સગાંને!

બાકી રહી જાય ના કોઈ

ધ્યાન રાખતાં યાદી બનાવી બનાવીને!

કેવાં કેવાં

દિવસરાત

ફોડતાં ફટાકડાં!

‘સબરસ’ની બૂમો પાડતાં

ઊઠાડતાં સર્વે આડોશીપાડોશીને વહેલાં વહેલાં!

કેવી ચહલપહલ! કેવી ધમાલ!

છે

સત્તાટો

દર દીવાળીએ એકલતાનો!

સ્વજન સૌ રહ્યાં દેશમાં!

ને હું અહીં

મનાવું

દીવાળી

માત્ર

સ્મૃતિ મહી!

★ નિશા પટેલ

૧) ઝગમગતી
આવી દિવાળી, રૂડી
રળિયામણી.

૨) માતા લક્ષ્મીનું,
ઘર - ઘર પૂજન,
કરે સૌ લોક.

૩) દીવા પ્રગટે,
જાણે નભનાં તારા,
ધરા શોભાવે.

૪) રૂપાળાં રંગો,
બનાવે રંગોળીઓ,
મનમોહક.

૫) બાળકો ફોડે,
ફટાકડાં, આનંદે
નાચે ને ફૂટે.

૬) તારામંડળ,
વિધવિધ રંગોથી,
સોહે આકાશે.

૭) આખું જગત,
ઝગમગતું દિવાથી,
દિવ્ય ઓજસે.

૮) ભૂમિએ ઓઢી,
આભલાની ઓઢણી,
દિવડા તણી.

૯) બેસતા વર્ષે,
પ્રેમભાવે સૌ મળતાં,
એકમેકને.

૧૦) આશિષ પામે,
ભાઈબીજનાં પર્વે,
બંધુ - ભગિની.

★ વિઠલાણી
પલ્લવીબેન હેમલકુમાર



સફાઈ

વીણાબહેન ઘણા સમયથી ઘરની સફાઈ કરી રહ્યા હતાં આજે સફાઈ પૂરી થઈ એ સોફા ઉપર બેઠા અને બોલ્યાં, "હાશ, દિવાળીની સફાઈ પૂરી થઈ" ત્યાં એમને વિચાર આવ્યો, 'ઘરની સફાઈ તો થઈ પણ મનમાં વેરઝેર ઈર્ષા, અભિમાન ના જાળા બાજયા છે એની સફાઈ નું શું? એ ઊભાં થયાં અને નણંદને ફોન લગાવ્યો.

★ ઉષા મધુકાન્ત દાવડા

પસ્તાવો

સ્કૂલમાં પરીક્ષા હોવાથી કામનું ભારણ. ઘરમાં દિવાળીની સફાઈનું કામ. મન અને શરીર થાકીને લોથપોથ થઈ જતાં. ઉપરથી સોનાની વીંટી ખોવાઈ જતાં ઉચાટ હતો. શંકાની સોય ઘરકામ કરતાં સોનલબેન તરફ ભોંકાઈ રહી હતી. આમ તો એ ઘણા સમયથી કામ કરતાં ને વિશ્વાસુ પણ હતાં. હમણાં તેના પતિ બીમાર રહેતાં તેને રૂપિયાની ખેંચ રહેતી એટલે સહજ ભાવે, શંકાને કારણે મેં આડકતરી રીતે પૂછી જ લીધું. ગરીબ પણ સ્વમાની સોનલબેનનું હૃદય મારી શંકાને લીધે વિંધાતા તેણે મારું કામ છોડી દીધું. એમના ગયા પછી મનમાં ચચરાટ થયો પણ રાંડ્યા પછીનું હડાપણ શું કામનું!

બીજા દિવસે સ્કૂલે જતાં સાડીનું મેચિંગ પર્સ કાઢ્યું. વીંટી તેમાંથી મળી. મારી હાલ કાપો તો લોહી ન નીકળે એવી થઈ ગઈ. શંકાનાં કારણે સારી વ્યક્તિ ગુમાવ્યાનો પારાવાર અફસોસ થતો હતો. ફોન પર મેં મારાં સાસુજીને સઘળી હકીકત કહી. ઘરડાં ગાડાં પાછા વાળે એ કહેવતની સાર્થકતા પ્રમાણે તેમણે મને એક ઉપાય સૂચવ્યો.

દિવાળીની મીઠાઈ, ફટાકડાં બાળકો માટે કપડાં તેમજ રોકડા રૂપિયાનું કવર લઈ હું સોનલબેનના ઘેર પહોંચી. મને જોતાં સોનલબેને દોટ મૂકી. આવકાર આપી બેસવા કહ્યું. અંદર નાનકડા રૂમમાં તેનો પતિ આરામ કરી રહ્યો હતો. બાજુમાં બાળકો બેઠા હતાં. મેં સાથે લાવેલી વસ્તુ સોનલબેનને આપી. પગે પડી પસ્તાવાના આંસુ સાથે મેં મારી ભૂલનો સ્વીકાર કર્યો. "બહેન, તમે મોટા માણસ માફી માંગો એ સારું લાગે? આતો તમારી સારપ બાકી અમારાં જેવાનો ભાવ પણ કોણ પૂછે! તમારી પરિસ્થિતિ હું સમજી શકું છું. તમે ચિંતા ન કરો કાલથી હું કામ પર આવીશ." ત્યાં બાળકોએ બોક્ષ ખોલી ફટાકડાં ફોડતા તેના પ્રકાશથી મારું હૃદય પ્રકાશિત થઈ ઉઠ્યું. મેં મનોમન સાસુજીનો આભાર માન્યો.

★ પૂજા (અલકા) કાનાણી

જોતા'તા જેની કાગડોળે વાટ,
એ આવી રૂડી દિવાળીની રાત.
અવિરત કરતા રહેતા કામ, પડ્યું હવે વેકેશન,
આવી નિરાંત રાત, વતનની વાટ.
વતનમાં ભેરુબંધ જોવે વાટ,
મા ની તો થાકી આંખલડી આજ,
થાશે હવે બે ય ને નિરાંત.
આજ આવું, કાલ આવું,
પૂરી થઈ વાયદાની વાત,
આવી રૂડી દિવાળીની રાત.
વતનમાં જઈ કરશું મન ભરી વાત,
ભવ ભવની માંડશું અમે વાત,
આવી રૂડી દિવાળીની રાત
વતન ની વાટ.....

★ મકવાણા દિપીકા



મોનોઈમેજ કાવ્ય

★ ★ ★ ★ ★ ★
દિવાળી પૂર્વે
લીંપાય
ઘર
ભીંતે મોરલા
ટહુકા કરે

★ ★ ★ ★ ★ ★
દિવાળી રાત
આંગણે
દીપક
ઝળહળે
ભાગ્યું અંધારું.

★ ★ ★ ★ ★ ★
દિવાળી રાત
ફૂટે ફટાકડા
અવાજ સાંભળી
બાળક
રડે.

★ ★ ★ ★ ★ ★
દિવાળી રાત
ઝૂંપડી પર
ફટાકડા નો વરસાદ
ઝૂંપડી
ઝળહળ જળજળ.

★ ★ ★ ★ ★ ★
દિવાળીએ
ફટાકડા નો
અવાજ જમી
ઝુપડી
સુઈ જાય.

★ ★ ★ ★ ★ ★
દિવાળીએ
ઝૂંપડી
દૂર બેસી
જોયા કરે
ફટાકડા ફોડતા
બાળકને.

★ ★ ★ ★ ★ ★

★ "આબાદ"
પાલનપુરી

હાઈકુ

આવી દિવાળી
પ્રગટ્યા દીપ હેયે
ફળી પ્રાર્થના
થનગનાટ
ત્યોહારની ઉર્જાનો
બહાલી દિવાળી
નૂતન વર્ષ
પર્વ મિલાપનો
ભેટો દિલનો
હેયે હરખ
ઝગમગે આકાશ
પધાર્યા રામ
ખાલી ખિસ્સા માં
સળવળે ઈચ્છાઓ
દિવાળી આવી?

★ નરેન્દ્રસિંહ ગોહિલ
- 'ગોહિલ'



શુભ
દિવાળી

આવે છે નવું પર્વ કાંઈક કરવું તો પડશે,
જે ખૂંટે જીવનમાં એ શોધવું તો પડશે.
ખુશી વહેંચીને દુઃખ દૂર કરવું તો પડશે,
ખોવાયેલું હોઠે સ્મિત શોધવું તો પડશે.
અંગત જુના છે એ સાચવવું તો પડશે,
ઓછું થયેલું વળગણ શોધવું તો પડશે.
નથી ગમતું એને જો બદલવું તો પડશે,
હેયે પ્રેમાળ સગપણ શોધવું તો પડશે.
અધૂરું સ્વપ્ન હવે પુરુ કરવું તો પડશે,
શિલ્પધ્રુવ એનું કારણ શોધવું તો પડશે.

★ પિયુષ જોશી "શિલ્પધ્રુવ"

સાલ મુબારક

HAPPY
New Year

રાણીથી મરીને, હારીને પણ જીત્યો રાજા,
પ્રેમની વિજય કરતી ચેસની ચાલ મુબારક.
દર્દનાક દુકાળ હતો સદીથી મારા જીવતરે,
હવે ધોધમાર વરસતો તારો વ્હાલ મુબારક.
લય ભૂલી હૃદયને કનડતી જીવનની ગઝલ,
તારો પ્રાસ મળતાં હરખાતો તાલ મુબારક.
સન્નાટાભરી નિરસ જિંદગીમાં શોર જામ્યો,
તારા પ્રેમનાં ઉન્માદની આ કમાલ મુબારક.
મનને કોરી ખાતો અંધારમય શૂન્યાવકાશ,
તેમાં દિપાવલી સમો તારો ખ્યાલ મુબારક.
બેહદ પ્રેમમાં બેખુદી પામ્યું બેબાકળું દિલ,
તોયે ખુશીથી સ્વીકારેલ આ હાલ મુબારક.
સત્યવાન માટે યમ સાથે લડી'તી સાવિત્રી,
મુસીબતો સામે વિશ્વાસપાત્ર ઢાલ મુબારક.
પ્રિયતમનું નામ લઈ ચીડવતી મને સખીઓ,
શરમાળ સ્મિત, ગાલનો રંગ લાલ મુબારક.
પ્રેમનાં દરિયામાં ડૂબવું પણ કંઈ સરળ નથી,
ભરતીનો આનંદ ને ઓટનો મલાલ મુબારક.
ગ્રહોએ કર્યું છળ કે હતો જ્યોતિષ-ધૂતારો,
નવું વર્ષ છે શુભ, કહું પ્રીતમે સાલ મુબારક.

★ ચાર્મી મજીઠીયા "ચારુ"

રોશની

દિવાળીની પૂર્વસંધ્યાએ
'શિશુગૃહ' અનાથાશ્રમના
દ્વારની બહારના પારણામાં
એક નવજાત શિશુનું રૂદન
અનાથાશ્રમનાં નિરવ
વાતાવરણમાં નિનાદ કરી
રહ્યું હતું.

'શિશુગૃહ'ના સંચાલક
રીમાબેન ત્યાંના એક
કાર્યકર જોડે બહાર આવ્યાં
અને એ બાળકીને અંદર
લઈ ગયાં. કાયમના
અનુભવ પ્રમાણે આજુબાજુ

કોઈ એંધાણ નહીં મળે એની
ખબર હોવા છતાં તપાસ
કરાવી.

તેઓ બાળકીને
અંદર લઈ ગયાં, ત્યારે તેને
વધાવવા માટેની તૈયારીઓ
થઈ ગઈ હતી. આશ્રમના
કાર્યકરો અને નાની બાળાઓ
આરતીની થાળી સાથે સજ્જ
હતી, સાથે સફેદ કાપડ પર
બાળકીના કંકુ પગલાં લેવાની
ઉત્સુકતા સૌના ચહેરા પર
ઝળકી રહી હતી. આશ્રમનાં
શાંત વાતાવરણમાં બાળકીના
આગમનથી જાણે ચમકારો
આવી ગયો.

બાળકી એના

આગમનના પાંચ-છ
દિવસમાં સૌની વહાલસોયી
બની ગઈ હતી, જાણે સૌના
જીવનમાં રોશની આવી ગઈ
હતી. લાભપાંચમના શુભ
દિવસે એની નામકરણ વિધિ
થઈ, અને બાળકીનું નામ
'રોશની' રાખવામાં આવ્યું.
રોશનીના આગમને
'શિશુગૃહ' માં દિવાળીના
દીપની રોશનીના ઝળહળાટ
સાથે સૌના જીવનમાં
અજવાળુ પાથર્યું હતું.

★ પ્રકૃતિ શાહ 'પ્રીત'

હાઈકુ

દેશ દિવાળી
પ્રકાશની શુભેચ્છા
સ્વયં પ્રગટ



ઉજાશ થઈ
રંજની ભગાડે જે
એજ આદિત્ય



આવે કોઈક
દેજે ઉદ્ધમ રૂપે
આંખનું તેજ



કપડાં નવાં
વિચારો પણ રાખો
આપવા ભેટ



★ કમલેશ બી.
ચૌહાણ

અજવાળા લઈને આવી છે આ દિવાળી,
ઘણા નવા સપનાઓની છે આ દિવાળી.
અંધારા, અણગમાને કરશે દૂર આ દિવાળી,
ક્યાંક રડતાં ચહેરાને હસાવશે આ દિવાળી.
નથી ખબર કે શું દરેક ઘરમાં ઉજવાશે આ દિવાળી?,
તો કરીએ એમની મદદને ઉજવીએ આ દિવાળી.
ક્યાંક મજબુર બાપ કરે છે પ્રાથના એવી,
બસ થઈ જાય પૂરી છોકરાઓની આ દિવાળી.
મોલ, દુકાનો સાથે ખરીદી કરીએ ફેરીયાઓ પાસેથી,
અને સાથે મળી ઉજવીએ આ અનોખી દિવાળી.

★ વિધિ બૃહદરાજ શુક્લ



આવી દિવાળી

ઝગમગ ઝળહળતી જ્યોત પ્રગટાવીએ,
આનંદ ને ઉલ્લાસ કેરું પર્વ ઉજવીએ,
અનેરી તાજગી સહ આવી દિવાળી.
સાફ સફાઈ કરી ઘરને શણગારીએ,
સબંધોમાં કટુતાની સાંકળ તોડીએ,
સુલેહ શાંતિ સહ આવી દિવાળી.
દરવાજે આસોપાલવના તોરણ બાંધીએ,
સુખ સમૃદ્ધિ તણું રોકેટ પણ છોડીએ,
સ્વર્ગસુખની હેલી સહ આવી દિવાળી.
દીપ બની કોઈના જીવનને પ્રકાશીએ,
વહેંચી રંક સહ મીઠાઈ ખુશી લાવીએ,
કંઈક નવી દિશા સહ આવી દિવાળી.
સમરંગી ફટાકડાથી આભ શણગારીએ,
આંગણ પચરંગી રંગોથી રંગોળી બનાવીએ,
અનેકવિધ ખુશીઓ સહ આવી દિવાળી.
સજી સાજ શણગાર અનેરો દિવાળીએ,
મા લક્ષ્મીની કૃપા ને વડીલોના આશીર્વાદ લઈએ,
ધનવર્ષા ને અમીવર્ષા સહ આવી દિવાળી.

★ રાજેશ્રી ટુંમર

લક્ષ્મીપૂજન

દિવાળી પર્વની ઉજવણી દરેક ઘરે થશે. સૌ કોઈ પોતાની શક્તિ પ્રમાણે ભક્તિ કરશે. ઘરની સજાવટ, આંગણે રંગોળી, દિવડાઓની ગોઠવણી, રંગબેરંગી કંડીલ કે લાઈટીંગનું ડેકોરેશન. થોડાં મિષ્ટાન ફરસાણ બનાવીશું, નૈવેદ્ય ધરાવીશું. ધનતેરસના ધનની પૂજા, રૂપ ચૌદસના હનુમાનજીને લાડવા વડા, દિવાળીના દિવસે લક્ષ્મીપૂજન, વ્યાપારીઓનું ચોપડાંપૂજન, નવાં શુકનનાં મગ-મીઠું ખરીદીશું... લક્ષ્મીજીને પ્રસન્ન કરવાં કે ભરપૂર રહે.

અહીં મારે એક વાત કહેવી છે...

પુત્રી, પુત્રવધુ, પૌત્રી... વગેરે એમને આપણે માન સન્માન ધ્યાન રાખીએ છીએ? ક્યાંક નિભાવવામાં બેધ્યાન તો નથી

નથી કરતાં ને? એની ઈચ્છાઓની અપેક્ષાઓની અવગણનાતો નથી કરતાં ને? અજાણ્યે એમનાં પ્રગતિનાં પંથે આપણે અડચણરૂપ નથી બનતાં ને?

સાહેબ આ નારી જેટલું કોમળ હૃદય ધરાવે છેને એટલું જ મજબૂત મનોબળ ધરાવે છે... દરેક સંજોગોમાં સાથ આપનારાં નારી પાત્રો આપણી પાસે સોના ચાંદી કે ધન દોલતની ઝંખના નથી રાખતાં એમને તો બસ પ્રેમ, હુંફ, કાળજી, આદર અને સ્નેહ આપશોને તો એ ખુશખુશાલ થઈ જશે. "તું મજામાં તો છેને?" "તારું ધ્યાન તો રાખ, કેવી લાપરવાહી કરે છે." "આ સાડી/ડ્રેસ તને ખૂબ સુંદર લાગે છે." આવાં નાનાં નાનાં લાગણીસભર વાક્યો બોલી જો જો.... એમનો આખો દિવસનો થાક ઉતરી જશે. નવાં જીવને જીવન આપનારી દુખીયારી કે બિયારી તો ના જ હોય... એ તો બસ એમનાં પરિવારને સમર્પિત થઈને રહે છે. એનાં સમર્પણને માન આપીએ નવાં વરસે ચાલો નવી પહેલ કરીએ.... આપણાં ઘરમાં ધબકતાં નારી સ્વરૂપોને એમનાં મનગમતાં ગગનમાં ઉડાન ભરવાનો એક મોકો આપીએ. સૌ સાથે મળીને નવું વરસ નવાં વિચારો સાથે મનાવીએ. સાચા અર્થમાં લક્ષ્મીપૂજન કરીએ.

★ હીરલ હેમાંગ ઠકરા

સ્વાતિ : સુપ્રભાત ઝંખના,

ઝંખના : ઓહોહો, સુપ્રભાત

હું તમને ઓળખાણ આપું. સ્વાતિ ને ઝંખના નાનપણ થી એકદમ ખાસ સમી. સ્વાતિ ભણવામાં ચઢ્યાતી ને ઝંખના પૈસેટકે ચઢ્યાતી. ઝંખના રોજ બારી માંથી જોતી કે સ્વાતિ તેનું ગૃહકાર્ય તેમ જ શાળા નું કામ બહુ સરસ રીતે કરતી, લોકો ને મદદ કરતી. તેથી તેને માટે બહુ માન હતું. ઝંખના એ પણ નક્કી કર્યું સ્વાતિ જે પણ કરશે તેમાં હું સાથ આપીશ. અને પોતે પૈસેટક સારી હોવા થી આડકતરી રીતે મદદ કરતી. આમ ને આમ નવરાત્રી ના ગરબા, શરદપૂર્ણિમા પૂરી થઈ. દિવાળી ના નવલા શુભ દિવસો આવ્યા. સ્વાતિ એ પોતાનો વિચાર ઝંખના ને જણાવ્યો કે, આપણે તો ભેગા થઈ આનંદ જરૂર કરશું. દીવડા મુકશું, તોરણ ને સાથિયા થી ઘર શણગારશું. લાઈટ ની સિરીઝ મૂકી જળા હળા કરશું, પણ જેઓ બે ટંક નું માંડ કરી શકતા હોય તેનું શું? તેને માટે ગાંઠિયા મઠિયા, કે મોહનથાળ કે કાજુકતરી ક્યા થી નસીબ માં હોય, ખરું ને! તેથી તેઓ એ વિચાર્યું, સર્વ ના આનંદ સાથે આપણો આનંદ માણી શકાય તેવું કાર્ય ન કરી શકાય? પછી ઝંખના એ કહ્યું, વાત તો તારી સો ટચના સોના જેવી છે. આપણે જરૂરિયાત વાળા બધા ને ત્યાં બોકસ માં થોડો નાસ્તો ને મીઠાઈ મુકશું તે જવાબદારી મારી. મમ્મી, પપ્પા ને આ જણાવીશ તો તેઓ પણ સહકાર આપશે. તો સ્વાતિ એ કહ્યું, તો હું પણ દરેક ઘર માટે આસોપાલવ ના તોરણ ને દીવડા તૈયાર કરીશ. શું નાની ઉંમર માં મોટી સમજણ. ભાઈ વાહ, આમ તેઓ ના સંસ્કાર, તેઓ ની ભાવના તેઓ નો સ્વભાવ, સાચી કેળવણી જીવન માં ચાર આંદ લગાવી દે તેવા છે ખરું ને? બીજા માટે જીવવું, મદદ કરવા પણ દિલ જોઈએ, જે તેઓ એ નિરાભિમાન થી કરી દેખાડ્યું. આજુબાજુ વાળા માટે તો તેઓ નું જીવન ફૂલો ની જેમ, પ્રસંસ નીય થઈ ગયું. તો ચાલો, હું તો તેઓ નો દાખલો લઈ બીજા ને ઉપયોગી થવાનો પ્રયત્ન કરીશ જ, તમે કરશો? સારા દિવસો ને સારી રીતે ઉજવવા, આત્મ આનંદ, આત્મ સંતોષ માટે. માતા મહા લક્ષ્મી ને સરસ્વતી ની કૃપા, આશીર્વાદ જરૂર મેળવીએ. નવા ને નવલા દિવસો માં નવું વ્રત. શુભ દીપાવલી ની મંગલ કામના.

★ પ્રતીક્ષા મહેતા

દિવાળી તું કેમ આવી???

લાવી તું તો હજાર ખર્ચા,
આવે શ્રાવણ માસ જ્યારથી,
લાવે તહેવારો ની વણઝાર ત્યારથી,
એમાં પણ તું છેલ્લે આવે,
ખિસ્સા થયા હોય ખાલી ખાલી,
તનતોડ મહેનત કરાવે,
બોનસ ની તું રાહ જોવડાવે,,,,,,દિવાળી તું કેમ આવી???

સવાલ હોય બેહુદો છતાં અંતરે આનંદ ઘણો
મળે રજા પાંચ દિવસની, ને ફરવા જાતાં ખિસ્સા ખાલી ફરી,,,,,
દિવાળી જવાબ આપે કેંક!!!!

મારી રાહ તું જોઈ આતુરતાથી,
કામ કર્યે જાય છટા થી,
મારે આવવાથી તો, સપ્ટરંગે રંગોળી ના સંકેતે,
સંદેશો આપે એકમેક મા ભળવાનો,
મારાં બહાને સગાં સંબંધી મળે છે એકબીજાને,
કાળી ચૌદશ ના કાઢે કકળાટ,
મનમાં આવે સરવડાટ,
દિવા પ્રગટાવી કરે દૂર અંધકાર,
આપે સંદેશો મનને ઉજાણ નો,
વેર ભાવ ભૂલી,
નવાવરસે દુરમન પણ ગળે મળી
આપે શુભેચ્છા નવાં વરસ ની,
મારાં આવવાથી અંધકાર મીટે
મીટે વેરભાવ!!!!

આ કારણે હું જગ વયવહારે આવી!!!!!!

★ રેશમા ભટ્ટ

સાચી દિવાળી મનાવીએ...

દુન્યવી દેખાડા થી દૂર રહી,
માંગલ્ય ઉરમાં ધરી,
સાચી દિવાળી મનાવીએ.
રાગ - દ્વેષ, નિંદાનો યજ્ઞ કરી,
આળસ - પ્રમાદની આહુતિ આપી,
ભીતર અસૂર નાથીએ.
લાગણીઓ નું લીંપણ કરી,
સોડમ ભરીએ સ્નેહ - સમજણની,
ખુશીઓ ની રંગોળી કરીએ.
સંપ - સહકાર નો શણગાર કરી,
અભિમાન નાં ફુગ્ગા ને ફોડી,
અંતર મન અજવાળીએ.
શુભ સંકલ્પો - નૂતન આશાઓ,
પુરુષાર્થની પાંખો સાથે,
સત્કર્મોની ઉડાન ભરીએ.

★ અલ્પા સાતા

EDITOR, PRINTER & PUBLISHER: ANUJ VINOD KUMAR
ACHARYA, "ANUVAN" 2, PARTH NAGAR, B/H. DAL MILL,
SURENDRANAGAR OWNER BY : ANUJ VINOD KUMAR
ACHARYA, PRINTED AT: Nidhiresh Printery 23, Medicare
Complex, SURENDRANAGAR
PUBLISHED AT: "ANUVAN" 2, PARTH NAGAR,
B/H. DAL MILL, SURENDRANAGAR



ગઝલ

દિવો પ્રકટે પળપળે આ રુદિયે,
જૂઓ ઈશ્વર ઝળહળે આ રુદિયે.
ક્યાંક સાથિયે લખાતું નામ ને,
રંગ ઝરણા ખળખળે આ રુદિયે.
હો દશેરો કે દિવાળી યા હોળી,
સર્વ તહેવારો ભળે આ રુદિયે.
દિપ માળા આંગણામાં પ્રજવળે
પ્રાર્થના મારી ફળે આ રુદિયે.

★ દિલીપ વી ઘાસવાળા

પર્વની રાણી

પર્વની રાણી હરખે આવી છે,
જો ને દિવાળી આંગણે આવી છે.
ઘેર ઘેર દિવડાઓ પ્રગટાવતી,
જો ને શુભ લાભે એને વધાવી છે.
રંગોળી, ફટાકડા, મીઠાઈનો તહેવાર છે,
જો ને ખુશીથી કરે સૌ એની ઉજાણી છે.
મુલાકાત કરાવી ભૂલાવે નારાજગી,
જો ને મિલનની આશે એને સજાવી છે.
તહેવારો આમ તો ઊજવાય છે અનેક,
જો ને દિવાળી તેજ-પુંજની સરવાણી છે.
સૌના ચહેરે અનોખો ઊમંગનો ભાવ છે,
જો ને રંગ રોગાનમાં કેવી એને ઢાળી છે!!
સૌ તહેવારોમાં માનીતી દિવાળી છે.
જો ને ભારતીની કલમે એની ઊજવણી છે.

★ ભારતી ચેતન પાબારી

દીપાવલી આવી

રોજિંદી જિંદગીમાં અવનવા કલર પુરવા
બાળકોની પ્યારી દીપાવલી આવી
વાતાવરણમાં રોશની ઉમેરતી અવનવા રંગોથી ઘર
સજાવતી દિપાવલી આવી
મનગમતા ફટાકડાઓ ફોડીને અને મીઠાઈઓથી
બાળકોને ખુશ ખુશાલ કરવા દીપાવલી આવી
રોજબરોજના ધંધાઓમાં નવી પ્રગતિ કરવા
લક્ષ્મીજીના પૂજન કરતી દિપાવલી આવી
વડીલોનું માન સન્માન જાળવી રાખવા આ વ્યસ્ત જિંદગીમાં
સંબંધો સાચવી રાખવા દીપાવલી આવી

★ હેન્વીબા ડોડીયા

(કલમનાસથવાર)



સાથિયો

આપણે વર્ષોથી જોતા આવ્યા છીએ કે દિવાળી હોય કે કોઈપણ શુભ પ્રસંગ હોય સાથિયાનું પ્રતીક હોય જ છે. દિવાળીમાં ઘરનાં ઉંબરે, તોરણમાં રંગોળીમાં તેમજ લક્ષ્મીપૂજન, ચોપડાપૂજન માં પણ સ્વસ્તિકનું પ્રતીક તો હોય જ છે.

સ્વસ્તિકને ભક્તો પોતાનાં કાર્યની શરૂઆતમાં છે તેથી તે ભગવાન ગણેશજીનું સ્વસ્તિકને ધનની દેવી લક્ષ્મી આવે છે. કોઈપણ પ્રતીકમાં અનેક છુપાયેલી હોય છે. આવું જ એક એટલે કે સ્વસ્તિક. હિન્દુ ધર્મમાં પ્રથમ શુકનનાં પ્રતીક રૂપે હિન્દુ શાસ્ત્રો મુજબ સ્વસ્તિક એ અને કલ્યાણકારી પ્રતીક છે.

સ્વસ્તિક શબ્દ સુ અને બનેલો છે. સુ નો અર્થ શુભ અને અસ્તિનો અર્થ થવું એટલે કે જેનાથી શુભ કલ્યાણ થાય તે જ સ્વસ્તિક.

સાથિયો લાલ રંગથી જ કરવામાં આવે છે એનું એક કારણ એ પણ છે કે લાલ રંગ વ્યક્તિનાં શારીરિક અને માનસિક સ્તરને ઝડપથી અસર કરે છે અને આ લાલ રંગ શક્તિનો પ્રતીક છે.

ધાર્મિક માન્યતાઓ મુજબ સ્વસ્તિકનું પ્રતીક ભૂલથી ઉંધુ થઈ ગયું કે તેનાં પર પગ મૂકાય ગયો તો એ અશુભ કહેવાય છે શક્ય હોય ત્યાં સુધી સ્વસ્તિકને ઘરનાં મુખ્યદ્વાર પર જ બનાવવાનું હોય છે. સ્વસ્તિક પ્રતીકનાં મંત્રનો જાપ કરવાથી પણ સકારાત્મક ઊર્જા મળે છે. હૃદય અને મન શાંતિ અનુભવે છે.

ॐ સ્વસ્તિ ન ઇન્દ્રો વૃદ્ધશ્રવાઃ સ્વસ્તિ નઃ પૂષા વિશ્વવેદાઃ!
સ્વસ્તિ નસ્તાર્કષ્યો અશ્વિનેમિઃ સ્વસ્તિ નો બ્રિહસ્પતિર્દધાતુ
ॐ શાન્તિઃ શાન્તિઃ શાન્તિઃ

★ તેજલ શાહ "રેવા"

દિવાળી ઉપહાર

નયન અને નેહા દિવાળી નિમિત્તે ઘર સજાવટની વસ્તુઓ ખરીદી કરવા જવાના હતાં. ઘર આખું નેહાએ સાફ સફાઈ કરીને સુંદર ઝળહળતું કરી દીધું હતું.

રસોડું સરસ મજાનું સાફ કરીને નાસ્તો પણ બનાવી લીધો હતો.

નયન જોબ પર જવા નીકળ્યો, સાંજે ઘરે આવતાં પહેલાં નેહાને ફોન કરી કહે છે શું કરે છે? નેહા બોલી બા નો રૂમ સાફ કરીને નવી બેડસીટ લગાવી દીધી "બા" કેવા રાજી થઈ ગયા ! મને ચાંદીનો જૂડો ઉપહારમાં આપ્યો ! અને ઢગલો આશિર્વાદ આપ્યા. મને તો દિવાળી ઉપહાર બા એ આપી જ દીધો!

સારુ, હું આવું છું, દરવાજો ખટખટાવ્યો. નેહાએ દરવાજો ખોલ્યો "ત્યાં નયન બોલ્યો, જલ્દી તૈયાર થઈ જા."

આપણે દિવાળીની ખરીદી કરવા જવું છે!"

નેહા આજના જમાનાની આધુનિક વિચાર શૈલી ધરાવતી પણ દિવાળીના દીવડા, તો માટીના જ ગમતાં.

બંને તૈયાર થઈ નીકળે છે. બજારમાં જઈને પહેલા શુભ-લાભ અને લક્ષ્મી પગલાં, તોરણ, રંગોળીના રંગ લીધાં. આગળ જાય છે તો માટીના દીવડા લઈને નાનો છોકરો બેઠો હતો !

નેહાએ તેની પાસે જઈને ભાવ પુછ્યા. વીશ રૂપિયાના પાંચ કલા. નેહા હજુ દીવડાં જોતી હતી ત્યાં બીજા બહેન આવી બોલ્યા કે દસ રૂપિયાના પાંચ આપી દે. હા ના કરતા રઘુએ આપી દીધા. ત્યારે નેહા બોલી "કેમ, ખોટ બાઈને વેચી દીધા ?"

રઘુ બોલ્યો કે - "દીદી, આજકાલ માટીના દીવા કોઈ નથી ખરીદતો. આ રૂપિયાથી મારા ઘરનો ચૂલો જગશે " નેહાએ સો રૂપિયા આપી બધા દીવડાં ખરીદી લીધા. રઘુ તો રાજીના રેડ થઈ ગયો, ઘર માટે થોડી મીઠાઈ લીધી, નાની બહેન માટે ફટાકડા ખરીદ્યા. આ બધું નેહા - નયન જોતા હતા ! તેઓ પણ ખુશ થઈ ગયા કે તેના લીધે કોઈ ગરીબના ઘરમાં ખુશીઓના દીવા થશે !

★ મીરાં ડી વ્યાસ



નૂતન વર્ષાભિનંદન...




રાણા હર્ષરાજસિંહ
સિધ્ધરાજસિંહ

નવું વર્ષ આપના અને
આપના પરિવાર માટે
સુખદાયી, સ્વાસ્થ્યપ્રદ,
આનંદમય અને વિકાસશીલ
નીવડે તેવી શુભકામના
નૂવન વર્ષાભિનંદન



રાણા બિજરાજસિંહ
વિપુલસિંહ



યોગીરાજ પેટ્રોલીયમ-લખતર
યોગીરાજ ગેસ એજન્સી-લખતર



આવી દિવાળી

આવી દિવાળી આવી કેવી મજાની રૂડી રૂપાળી...!
 થનગન કરતી આવી દિવાળી...!
 સાથે લાવી ખુશીઓની મહેફિલ...!
 દિવાળી તો નિર્ધન હોય કે તવંગર હોંશે હોંશે સૌ ઉજવે...!
 ભેળાં મળી સૌ હૃદય થનગાટ...!
 ભરીએ એમાં નવરંગી ખુશીનાં દિવડા ખુશીયા રૂપી તેલને...!
 નવાં કપડાં પહેરી લોકો ઠાઠ બતાવે પેલાં અમીરો...!
 ને દિવાળી, જુનાં કપડામાં પણ રાજી થી એ ગરીબો મનાવે...!
 સેલ્ફી સાથે ફોટા પાડી બતાવે સૌને...!
 અમારી દિવાળી તો પગે લાગી
 વડીલોનાં આશિષ લેવાતાં...! એવી સંસ્કારી દિવાળી...!
 માત્ર ઉત્સવનો તહેવાર ઉજવે બતાવે દેખાદેખી...!
 ને બીજાની ખુશીઓમાં ખુશ થઈએ,
 એ સાદગીથી ઉજવતા અમે...!
 આંગણે સાથીયા ઉંબરેને લાગણીઓનો વરસાદ હોય...! ખાંડમાં વરિયાળીનાં મુખવાસ...!
 આવી કંઈક હોય દિવાળીની રંગત...!
 ઘરનાં પણ મન ખૂબ મોકળા...!
 શુભ દિવાલવી કહેતા હરખાઈને ...!
 પરિવાર સાથેનો એમનો આનંદ અનેરો...!

★ રાગીની શુકલ "રાગ"



ચાલો માનવીએ દિવાળી

નવદુર્ગાની ઉપાસના બાદ આવ્યો દિવાળીનો ઉત્સવ,
 દીવો પ્રગટાવી કરીએ આજ અંધકારને દૂર.
 સૌની ભીંતર પડ્યો રહે છે એક ચમકતો હીરો;
 ચાલો શોધીએ ભીંતર જઈને ખુદનો હીરો.
 મહી 'ઉદાસી ચહેરા' ને ફટાકડા ફોડી ભસ્મ કરીએ;
 ચહેરા પર આજ સ્મિતનો પ્રકાશ લાવી દઈએ.
 રાજાનું મહેલ હોય કે હોય ગરીબની ઝૂંપડી;
 મનમાં સ્નેહ રાખી સૌ માનવીએ દિવાળી.
 ભીંતર પડ્યું છે આત્માનું અજવાળું,
 શું આજ તેને બહાર ન આવવા દઈએ ?
 કારણ વિના કરીએ આજ એકમેકને પ્રેમ;
 સૌ કોઈ છે સરખાં ચાલો ઉત્સવ મનાવીએ.

★ જુલી સોલંકી 'સચેત'

દિવાળી આવી
 જગમગતા સંગે,
 ખુશીઓ લાવી.
 સૌ ઘેરઘેર
 દીવાઓ ઝળહળે
 તેજ છવાય.
 માવા મીઠાઈ
 સૌ પ્રેમે ખવડાવે
 એકતા વધે.
 પાવનકારી
 રામ પધાર્યા અહીં
 હોંશે ઉજવો.
 હેત વહેચો
 સ્નેહ રંગોળી કરો
 દિવાળી આવી.

★ હેતલ ગોર "હેત"

જીવનદીપ

કોરોનાકાળ ચાલુ હતો. સરકારી હોસ્પિટલની ડોક્ટર શાલિનીને ઘેર આવવાની પણ ફુરસદ ન હતી મળતી. તેનાં કામનાં કલાકોની કોઈ ગણતરી કરી શકાય તેમ ન હતી. સરકારશ્રીએ વેતન વધારી દીધેલું પણ શરીરની કામ કરી શકવાની પણ એક મર્યાદા હોય. શાલિની પાસે આરામ કરવાનો સમય બહુ જ ઓછો બચતો. ઘેર આવે તો પણ કોરોનાનાં દર્દીઓની વચ્ચે રહીને આવી હોય એટલે અનેક સાવધાની રાખવી પડતી.

તેનાં બંને સંતાનો દીપુ અને ચિંકી પંદર વર્ષની આસપાસનાં હતાં. બંને મમ્મીની મુશ્કેલી સમજતાં હતાં. પોતે સાવધાની રાખતી હોવા છતાં શાલિની તેમને પોતાની પાસે ન આવવા દેતી અને તે માટે ખૂબ દુઃખી પણ થતી. દિવાળીનાં દિવસે તેનાં સાસુમાએ કહ્યું કે તે બે દિવસની રજા લઈ લે જેથી તેને થોડો આરામ પણ થાય અને પરિવાર સાથે દિવાળી ઉજવી શકે પણ શાલિનીએ ના પાડી. “મમ્મી, અત્યારે હું તહેવારનું વિચારી પણ ન શકું. તમને મારી ચિંતા છે ને મને મારાં દર્દીઓની! તમે છો એટલે મને ઘરની કે બાળકોની ચિંતા નથી.

હોસ્પિટલ પહોંચતાં દીપુ જેવડો એક છોકરો સિરીયસ હતો. તેની વિધવા મા હોસ્પિટલની બહાર બેઠી રડી રહી હતી. શાલિનીએ તેને સાંત્વના આપી. નવાં વર્ષને દિવસે પણ શાલિની ઘેર ન જઈ શકી. સઘન સારવાર છતાં છોકરાની હાલત ન સુધરતાં શાલિનીએ ત્યાં રહેલી ગણેશજીની નાનકડી મૂર્તિને દીવો કર્યો. દીવો ઠરી જતાં બેબાકળી થઈને ફરી દીવો કર્યો. છોકરાએ આંખ ખોલી પણ થાકથી બેહાલ અને કોરોનાની અસર થઈ જવાથી શાલિનીનો જીવનદીપ ગણેશજીનાં ચરણોમાં જ બૂઝાઈ ગયો! જતાં જતાં પણ તેણે એક માની દિવાળી સુધારી દીધી હતી! કોરોનામાં દર્દીઓની સેવા કરતાં મોતને ભેટેલાં ડોક્ટર્સ, નર્સીસ અને બીજાં કર્મચારીઓને શત શત નમન.

★ ભગવતી પંચમતીયા 'રોશની'

ઉગશે

દિપાવલીમાં અનેરા રૂપ ઉગશે,
નવા વરસની નવેલી ધૂપ ઉગશે,
ઉગશે ઉમંગ ને ઉત્સાહ અનેરો
ભીતરે અરમાન ગુપચુપ ઉગશે,
દશે દિશાની સુગંધી હવાઓના
પ્રકૃતિ કેરા સોનેરી સ્વરૂપ ઉગશે,
કુંપળો પ્રગતિથી તરબતર થઈને
ખેતરોમાં માટીની ફળદ્રુપ ઉગશે,
ચોમેરથી પ્રસંશા પમાડી દે એવા
'ભાવુક'કલમના શબ્દ ધુપ ઉગશે,

★ ભરત ગોસ્વામી "ભાવુક"

એક સંકલ્પ નવો કરીએ,
વેર ઝેર ત્યજી નવો સંબંધ સમજીએ,
અંધકારના ઓરડામાં જ્યોતની પૂંજી કરીએ,
ધૂળ ચડી ગયેલા શરીર પરરોશની કરીએ,
જૂની યાદો ખંખેરી, નવી યાદોમાં દીવો કરીએ!

એક નવો સંકલ્પ કરીએ,
મીઠાઈ ની મીઠાશ જેવા મોતી શોધી,
દિવાળીની રાતે ખુશી ના દીવા કરીએ,
થીગડા મારેલા સંબંધો પર નવા કપડાં પહેરાવીએ,
આજ દિવાળીએ દીવો કરીએ!
એક નવો સંકલ્પ કરીએ,
નવા વર્ષે ખુશી ના રંગો ભરીએ
નવા સપનાને જીવનમાં રંગોથી ભરીએ
ચાલ, દિવાળી કરીએ!!

★ વરસાણી સંજના અશ્વિનભાઈ

બસ એ જ તો દિવાળી

અહમનું મીણ ઓગળેને
માણસાઈની જ્યોતિ પ્રગટે,
બસ એ જ તો દિવાળી.
અંધશ્રદ્ધાને વહેમનું તમસ ટળેને
સમજણનો ઉજાસ રેલે,
બસ એ જ તો દિવાળી.
વેર-ઝેરને વિખવાદના વિષ મટેને
સંપ-સ્નેહના પિયુષ ફેલે,
બસ એ જ તો દિવાળી.
દુઃખ,ગરીબીને અસમાનતા ધટેને
સહાય,સમાનતા સર્વે ફેલાય,
બસ એ જ તો દિવાળી.
જન જન જાગરૂક થાયને
પર્યાવરણ નું રક્ષણ થાય,
બસ એ જ તો દિવાળી.
દિકરી ભણે,સ્ત્રીઓનું સન્માન થાય
વૃદ્ધો પોતાના પરિવારમાં આરક્ષાય,
બસ એ જ તો દિવાળી.
સુખ-સમૃદ્ધીને પ્રકાશનું પાવન પર્વ
વસુધૈવ કુટુંબકમ્,ભાવના ઉદ્ભવે
બસ એ જ તો 'નિજ' દિવાળી.

★ નીના....'નિજ'

આવો મળીને ઉત્સવની ઉજાણી કરીએ...

મોટા મોટા શોપિંગ મોલ અને મોંઘા મોંઘા શોરૂમને બદલે,
આ વખત હટાણાં સાટું હાટમાં મન મૂકીને ઉમંગથી ફરીએ...
ડિઝાઈનર દિવડા કે ચાઈનાની રંગબેરંગી વસ્તુઓ ત્યજી,
કોઈના નાનકડા ખોરડેથી માટીના કોડિયાંની ખરીદી કરીએ...
એકાદશીએ નાના માણસો સાથે ભાવતાલ રહેવા દઈને,
વાઘ બારસે માણસ બની માણસાઈની લ્હાણી લણીએ...
ધનતેરસે માં લક્ષ્મીના પૂજન અર્ચન કરી માંગીએ વધુ વૈભવ...
કાળી ચૌદશે કરી ઘરના શુદ્ધિકરણ'ને બધો કકળાટ કાઢીએ,
દિવાળીએ પ્રગટાવીએ લાગણીના જળહળતા દીવડાઓ,
ટમટમતા ફૂલજરોની સાથોસાથ ફટાકડાની મજા માણીએ...
ઘરના આંગણે'ને મનનાં ખૂણે ખૂણે પૂરીએ ભાતભાતની રંગોળી,
ચાલો નવા વરસને નવી આશાઓ સંગાથે હરખથી વધાવીએ...
ભાઈબીજના પવિત્ર અવસરે આવો મળીને સૌ એકસાથે, વડાલા
ભાઈ બહેનો પર અખૂટ વડાલનો મેઘ વરસાવીએ...
થોડા વર્ષો બાદ ખૂબ ધીરજના અંતે આવ્યો છે આ લ્હાવો,
માટે જ અત્યંત ઉલ્લાસથી હર્ષસભર તહેવારને ઉજવીએ...
આ લાભ પાંચમ સર્વો માટે લાભદાયી અને શુભકારી નીવડે,
સૌનું થાય કલ્યાણ સૌ કોઈ પ્રભુને હૃદયથી એજ પ્રાર્થીએ...
થાય કઈક કેટલીય નવી શરુઆત એ જ "આહના"ની આશ છે,
થશે સાકાર મનગમતું સ્વપ્ન હેયે એ હરખની તૈયારી રાખીએ...

★ અંજલી રાવલ
“આહના”



વિતેલા વર્ષો

સમીરે બૂમ પાડી ને નીમા દોડતી ડાઈનિંગ ટેબલ પર નાસ્તો ગોઠવવા લાગી. ઉતાવળ ને ગભરાટમાં ટીપોટમાંથી ચા ટેબલ પર ઢોળાય ને એક સટાક કરતો તમાચો નીમાના ગાલ પર પડ્યો. અને નીમાની આંખમાં આસું આવી ગયા અને સાથે ટેબલ સાફ કરવા લાગી. દસમા ધોરણમાં ભણતો તેનો દીકરો "રાજ" મા ની લાચારી ને પિતાની કૂરતા જોઈ રહ્યો. નાસ્તો કરી સમીર ઓફિસ ગયો.

અને રાજ મા ના આસું લૂછતાં બોલ્યો, " મા..શું કામ સહન કરે છે..?? મા, તે મને નવ મહિના તારી કૂખમાં, ગર્ભનાળના સ્નેહબંધનથી અતૂટ જોડ્યો છે. તારી પીડા, યાતના હું અનુભવું છું.. " મા ચાલ, આપણે નાના.. નાની ને ત્યાં જતાં રહીએ. "

નીમાએ દીકરાને કહ્યું, "બેટા, તારું દસમાનું વર્ષ છે. ભણવામાં ધ્યાન આપ. "

રાજ બોલ્યો, "મા, હવે જો પપ્પાએ તને કંઈ કર્યું તો હું ભૂલી જઈશ કે એ મારા પપ્પા છે. "

કહીને વાંચવા જતો રહ્યો.

એ જ રાત્રે જમતી વખતે રાજથી ટેબલ પર પાણીનો ગ્લાસ ઢોળાયો અને સટાક કરતો તમાચો રાજના ગાલ પર પડ્યો. નીમા રાજને બચાવવા ગઈ તો સમીરે નીમાને મારવા હાથ ઉગામ્યો, ને રાજનો રોષ ભભૂકી ઊઠ્યો. એણે પિતાનો હાથ પકડ્યો ને કહ્યું, " બબરદાર મારી મમ્મી ને માર્યું છે તો. " કહીને પિતાનો હાથ મરોડ્યો. નીમાએ ગભરાઈને રાજને ખેંચ્યો, એ સાથે જ સમીરે રાજને જોરથી ધક્કો માર્યો અને રાજ બાજુમાં પથ્થરના રેક સાથે જોરથી પછડાયો અને માથામાં વાગ્યું ને ત્યાં જ એ બેભાન થઈ ઢળી પડ્યો.

સમીરે રૂમમાં જઈ બારણું બંધ કરી દીધું.

નીમાએ બાજુમાં રહેતા દાસકાકાને બૂમ પાડી અને બધા રાજને રક્ષામાં લઈ હોસ્પિટલ દોડ્યા. પાંચ દિવસ પછી રાજ ભાનમાં આવ્યો. મગજમાં ઈજા થવાથી માનસિક સંતુલન ગુમાવી દીધું. પાંચ દિવસમાં એક પણ વાર સમીર હોસ્પિટલ ન આવ્યો. નીમાના પપ્પા અને મમ્મી નીમાની સાથે જ હતા.

હોસ્પિટલમાંથી રજા આપતા નીમાએ પોતાના પપ્પાને કહ્યું, "પપ્પા, હું મારા ભૂતકાળના વિતેલા વર્ષોને ભૂલી, મારા દીકરા સાથે આજીવન તમારી પાસે પાછી આવી શકું?!!!!નીમાના પિતાએ દીકરીને માથે હાથ મૂકી કહ્યું, " બેટી, એમાં કંઈ પૂછવાનું હોય? આવી જા દીકરી. આપણે સાથે મળી વિતેલા વર્ષોને ભૂલી નવા વરસને વધાવીશું. તારો રાજ તને જરૂર પાછો મળશે. "

કહી દીકરીને ભેટી પડ્યા.

એક "મા" પોતાના માટે માનસિક સંતુલન ગુમાવવાનો અભિશાપ ઓરી લેનાર પુત્ર ને "નવજીવન" આપવા ચાલી નીકળી.

★ રીટા મેકવાન "પલ"

શૈશવના સ્મરણો

ભાવનગર જિલ્લાનું મોઢેરું ગામ- મહુવા મારું વતન.

પાદરે ભોળાનાથ ભુતનાથ મહાદેવનું મંદિર. મલપાતી માલણ નદીને ફરતે નાળિયેરી અને એલચી કેળાની લુમ ઝુકી ઝુકીને

વાતો કરે ઈ મારું વતન મહુવા.

બાર મહિનાનો મોટો તહેવારને તેની રંગેચંગે થતી ઉજવણી એ દિવાળી. આજથી પચાસ વર્ષ પહેલા મહુવામાં દિવાળીના તહેવારની ઉજવણીની વાત કરીને મારા શૈશવનાં સ્મરણોને તાજા કરતાં મનમાં આનંદની લાગણી અનુભવું છું. એ જમાનામાં દિવાળીના તહેવારમાં નાસ્તા તથા મિષ્ટાન વગેરે ઘરે જ બનતું. બજારમાંથી તૈયાર વાનગીઓ લાવવાનો રિવાજ ન હતો. અમે આસ-પાસમાં પાડોશીને ત્યાં નાસ્તા તથા મિઠાઈ બનાવવા જતાં અને તેઓ અમારા ઘરે આવતાં. મઠિયા-ચોળાફળીનો લોટ ધંટી પર દળાવતાં. પછી એ લોટને બાંધી ટીંપી ટીંપીને તેમાંથી મઠિયા-ચોળાફળી બનાવતાં. વડીલો ઘુઘરાની કાંગરીતો એવી કરતાં કે અદ્ભૂત નક્શીકામ જોઈ લો. દિવાળીના દિવસે સાંજે અમે સરસ તૈયાર થઈ ચોપડા પૂજનમાં જતા. પૂજન પુરું થાય એટલે વડીલોને પગે લાગતાં આશીર્વાદ સમાન એક રૂપિયાની કડકડતી નોટ તેઓ આપતાં.

ઘરના આંગણે રંગોળી બનાવતાં. વડીલો આસોપાલવનાં તોરણ જાતે બનાવતાં. રાત્રે અને વહેલી સવારે ફટાકડા ફોડતાં. ફટાકડામાં ખાસ ભોંય ચકરડી, દાડમ, ચાંદલીયાં અને ફૂલઝર ફોડતાં. બેસતા વરસે સવારે વહેલા ઉઠીને નિત્યક્રમ પતાવીને સગા સંબંધીઓનાં ઘરે પગે લાગવાં જતાં તે સમયે વડીલો પૈસા આપતાં તેને બોણી કહેવાતી.

લાભપાંચમ સુધી સૌની અવર-જવર ઘરોમાં રહેતી. ઘરની જ ચોખ્ખા ધી માં બનાવેલ મીઠાઈ ખાવાની મજા કંઈક અલગ હતી. દિવાળી પહેલાં કંઈક માંગીયે જેમકે નવાં કપડાં ચપ્પલ વગેરે તો માવતર કહેતાં કે દિવાળીમાં અપાવીશું. જ્યારે દિવાળી નજીક આવેને નવી ચીજ વસ્તુઓ માવતર અપાવેને જે ખુશી થતી એ ખુશી અનમોલ હતી.

મારા વતનની દિવાળીના માટીના કોડીયાંનાં દિવા ક્યારેય ન બુઝાય તેવી

આશા સાથે વિરમું છું.

★ કિર્તી પારેખ

ઢાલા વતનની વાત સમાચાર પત્ર,


તું કુશળ જ છે તારી પ્રગતિ હું રોજ જ સોશિયલ મીડિયામાં જોઈ રહી છું. મને ગર્વની સાથે ખૂબ જ આનંદની લાગણી થાય છે. બરેબર ખૂબ ટૂંકા ગાળામાં તે તારું સ્થાન વાંચકો અને ભાવકોના દિલમાં પ્રાપ્ત કરી લીધું છે. આ તો દિવાળી વિશેષાંકની તું તૈયારી કરી રહ્યું છે ત્યારે મને મારા તારી સાથેના સંસ્મરણો તાજા થઈ રહ્યા છે. લેખન ક્ષેત્રે જ્યારે શરૂઆત કરી ત્યારે વાયા વાયા મને તારી માહિતી મળી હતી. મને યાદ છે કે મારા ભાગે દિવાળીના દિવસના ચોઘડિયા વિશે લખવાનું આવ્યું હતું. ઓછા શબ્દ મર્યાદામાં ઘણું લખવાનું હતું. કેટલીય વાર તારા તંત્રીએ એડિટ કરવાનું કહ્યું હતું. છતાં જ્યારે તું ઢંક સ્વરૂપે મારા ફોનમાં આવી ને પ્રગટ થયેલું અને એમાં મારું નામ અને એ સમયે જે ખુશી થયેલી એની શાબ્દિક રજૂઆત શક્ય જ નથી. પછી તો કેટલાય ટાસ્ક, કેટલાય તહેવાર તારી સાથે ઉજવાતા ગયા. ફાઇર્સ ડે હોય કે ઉત્તરાયણ હોય કે પછી નવરાત્રી હોય તારા થકી મારા શબ્દોને પ્રિન્ટ મીડિયામાં મળેલ સ્થાન. બરેબર મોજ પડી જાય. હવે તો તું મારા જીવનનું અભિન્ન અંગ બની ગયું છે. વોટ્સ એપ, ફેસબુક, ઇન્સ્ટા પર તારી પોસ્ટ જોઈને રાજીપો અનુભવું છું. તને દિવાળી અને નવ વર્ષની ખૂબ ખૂબ શુભેચ્છાઓ. તારા વિશેષાંકની દશ દશ કોપી બહાર પાડવી પડે એટલા તારા ફોલોવર વધે. તારો લેખક, વાંચક અને ભાવક પરિવાર બહોળો થાય એવી શુભકામના સાથે વિરમું છું. તારા સૌ સદસ્યોને મારા જે શ્રી કૃષ્ણ પાઠવજે.

લી. તારી ચાહક

★ ભાવના પટેલ.

વલસાડી વાદળ.

વતનની વાતને ઘાલભર્યો પત્ર



HAPPY DIWALI FESTIVAL OF LIGHTS

દિવાળી

રંગબેરંગી રંગોના રંગથી રંગાયેલી છે દિવાળી...
ઘરમાં સાફ-સફાઈ ના અભિયાનની રોનક છે દિવાળી.....
ફટાકડા ના આતશબાજી થી આકાશમાં ગુંજે છે દિવાળી....
તનકતારા ના તારાથી રાત્રિની રોનક છે દિવાળી.
ઘરના દીપથી પ્રકાશિત રોશનીની સજાવટથી ચમકથી મહેકતી છે દિવાળી.
બાળકના હાસ્યમાં રજાની રેલાતી મોજ મજા છે દિવાળી...
મીઠી મીઠી મીઠાઈઓ અને વાનગીઓની મીઠાશ છે દિવાળી....
સંબંધોમાં મીઠાશ મહેક સાથે ઉમંગ છે દિવાળી.
રીસાયેલા સંબંધોની વાતો ભૂલીને માન સન્માનની છે દિવાળી.
સંબંધોને અનુરૂપ થઈ દીપના પ્રકાશથી રોશન કરવાની છે દિવાળી.
જીવનનું નવુંરૂપની તાજગીનું નામ છે દિવાળી.

★ Gayatri Patel

દીવાળી આવે ને દીવડા થાય

દીવડે દીવડે મોતી વેરાય
આંગણીયે અજવાળા થાય
રંગોળી માં રંગ પૂરાય
અને માનવડા મલકાય
દિવાળી આવે ને દિવડા થાય .
આતમ માં કોણ વાસ કરે છે
જીવન માં કોણ રંગ ભરે છે
કોણ બને છે મન નો દિપક
પ્રાણ બની ને કોણ શ્વસે છે
કોણ બને છે મન નો માળો
દીપ બની ને કોણ દીપે છે .
હર જીવન એક દીપ બને
અજવાળે વિશ્વ નિરાળુ
નસ નસ માં એક રંગ ચડે
જીવન બને રઢીયાળુ

જીવન ઝગમગ તન મન ઝગમગ

પથ અજવાળા થાય
દિવાળી આવે ને દિવડા થાય .
બારણે બારણે તોરણ બંધાય
અને ઝગમગ દિવડા થાય
આંગણે આંગણે ગીતો ગવાય
અને શેરી ઓ સજે શણગાર
દિવાળી આવે ને દિવડા થાય .

★ હરીશ ઉપાધ્યાય

દિવાળી

દિવાળી આવી દિવાળી.....
શું શું લાવી શું શું લાવી??
સૂરજનું અંજવાળું લાવી....
દિપક વડે જીવનમાં અંજવાળું લાવી.....
રંગોળીના રંગો લાવી.....
રજાઓના દિવસો લાવી.....
અંધકારમય જીવનમાં ખુશીઓનો ઉત્સવ લાવી....
સંબંધોમાં પડેલી તિરાડને દિવાળી આવી સમાધાન લાવી.....
દિવાળી આવી જીવનમાં સુખ, સમૃદ્ધિ અને ખુશીઓ લાવી
આજ દિવાળી આવી.

★ ડાંગર શીતલ

પાછલા વર્ષોનો આવ્યો નિષ્કર્ષ,
જાત વેચીને મે કર્યો તો હર્ષ,

સંકલ્પો ના વિકલ્પો હું શોધતો,
સંકલ્પો ના મારા થઈ ગ્યો ઉત્કર્ષ,

કેમ સપનાઓ ય પૂરા ના થયા,
આવતા વર્ષે કરીશું વિમર્શ,

આદર્શ મે તો બનાવી જાતને,
જાત સાથે મારે થઈ ગ્યો સંઘર્ષ,

જે થયું, સારું થયું એ માનને,
ચાલ ' કલ્પા' નવ વરસને તું સ્પર્શ...

★ કલ્પેશ શાહ..
“કલ્પા”



નવલી નોરતાંનાં દિવસો વિત્યાં, ત્યાં જ દિવાળી એ પોતાનાં આગમનની છડી પોકારી દીધી.

લોકો નોરતાંનો થાક ભુલીને દિવાળીની સાફ સફાઈ અભિયાનમાં જોડાઈ ગયાં. પણ હા, આવાં લોકો હવે જૂજ રહ્યાં છે કારણ લોકો

દિવાળીનાં દિવસોમાં બહાર ફરવાં જતાં રહે છે.

પાશ્ચાત્ય સંસ્કૃતિ તરફ આંધળી દોટ મુકતો માનવનાં મન હવે સંકુચિત થઈ ગયાં છે. લોકો સાથે હળવું ભળવું ગમતું નથી, એટલે જ જતાં રહે છે આઉટ ઓફ ઈન્ડિયા.

દેશનો પૈસો દેશ ને બદલે વિદેશ જતાં તેમની આર્થિક સમૃદ્ધિ વધે છે. અને ફરવાં જતાં પહેલાં શોપિંગ પણ ઓનલાઈન જ કરવાની. સ્ટેટ્સ બતાવવા જ તો!

ઓનલાઈન શોપિંગ કરવાની ના નથી, પણ જે આપણાં શહેર કે ગામમાં ન મળતું હોય કે પછી મોંઘુ મળતું હોય તે વસ્તુ જ ઓનલાઈન ખરીદવી જોઈએ.

આનાં કારણે નાનો વેપારી વર્ગ કે તહેવારોમાં પોતાની દિવાળી પણ ઉજવાય એનાં માટે ગરીબો જે પાથરણાં પાથરીને કોડિયા, સ્ટીકર કે રંગોળી નાં પાવડર વેચે છે, તેની પાસેથી લેવાથી એ લોકોનાં ઘર અને છોકરાઓ પણ દિવાળી ઉજવી શકશે. ખરું ને મિત્રો!

દિવાળી તહેવાર એટલે આપણો એક નો તહેવાર નથી અને એ તહેવાર એકલાં ન મનાવતા સાથે મળીને મનાવશું તો જ ખરાં અર્થમાં દિવાળી ઉજવી કહેવાશે.

આપણાં ઘરમાં ભલે લાઈટિંગ કરીએ, પણ ગરીબનું ઘર દીવા વગરનું તો ન જ હોવું જોઈએ.

તો ચાલો, લોકલ સે વોકલ સુત્ર અપનાવી ઘરનાં સાથે અને દેશ સાથે દિવાળી ઉજવીએ...!!

લોકલ સે વોકલ

★ નીતા જાટકિયા

ભારત વર્ષમાં દિવાળી તહેવાર એક તેની પરંપરાઓ અનેક

ભારતમાં તેજોમય દિવાળી માત્ર ઉત્સવ જ નહીં એનાથી પોતાના આયખા અને અનુભવને દિવાળી સાથે જોડે છે. વધુ માંડવાનો અવસર હોય એમ જણાય છે. આવનારા દિવસો થાય છે. ભારત સહિત સમગ્ર વિશ્વમાં ૧ અબજ લોકો આ હારમાળા એવો થાય છે પરંતુ તેની સાથે પરંપરાઓની રાજસ્થાનમાં કેટલાક સ્થળે દિવાળીએ શસ્ત્ર પૂજા કરવાની બિલાડીને લક્ષ્મીનું સ્વરૂપ માનવામાં આવે છે. પૂજા કર્યા પછીના દિવસે બિલાડીને ઘરેમાં આવવા જવાની છૂટ હોય છે તે ઘરમાં આવતી નથી. હિમાચલ પ્રદેશમાં બુઢી દિવાળી મનાવવાની ઉજવવામાં આવે છે.



પોય હોવાનો અહેસાસ થાય છે. કદાંચ આથી જ તો લોકો દિવાળીઓ જોઈ હોવાનું કથન જોતા તો જીવનનું સરવૈયું ઉત્સાહ અને ખુમારીથી જીવવાની ખેલદિલી પણ પ્રગટ પ્રાચીન તહેવાર ઉજવે છે. દિવાળીનો અર્થ દિવાઓની હારમાળા પણ છે.

પરંપરા છે. રાજસ્થાનના કેટલાક ગ્રામીણ વિસ્તારોમાં પ્રથમ પ્રસાદ બિલાડીને ખવડાવવામાં આવે છે. એ નુકસાન કે ઢોળ ફોડ કરે તો પણ તેને હાંકી કાઢવામાં પરંપરા છે. દિવાળી વિતી ગયાના એક મહિના પછી

એવું માનવામાં આવે છે કે ભગવાન શ્રીરામ લંકાથી અંતરિયાળ વિસ્તારના લોકોને મોડી થઈ હતી. આથી તેમની જિલ્લાના ગિરિપાર વિસ્તારના ગામોમાં આ પ્રથા મનાવવામાં છે. પારંપારિક રસ્સા નૃત્ય લોકોના આકર્ષણનું કેન્દ્ર બને છે. જો વતનમાં દિવાળી હોતી નથી. વતનમાં દિવાળી હોય ત્યારે રજા

અયોધ્યા પધાર્યા તેની જાણ હિમાચલપ્રદેશના
દિવાળી એક મહિના પછી ઉજવાય છે .સિરમોરા
આવે છે. સવારે ૪ વાગે મશાલયાત્રા કાઢવામાં આવે
કરીને બહારગામ નોકરી કરતા લોકોને રજા હોય છે ત્યારે

બિહારના કોશીમાં હુક્કાપાતીનો અનોખો રિવાજ છે. શણની મજબૂત સળીમાંથી અનેલી લાકડીમાંથી હુક્કાપાતી બનાવ્યા વગર રીવાજ અધૂરો છે. દિવાળીના દિવસે આ ઘરોમાં હુક્કાપાતી રમે છે. પરંપરા મુજબ હુક્કાપાતીને લોકો પોતાના ઘરના ખૂણામાં પ્રગટાવીને લક્ષ્મી ઘર દરિદ્ર બહાર એવા શબ્દો ઉચ્ચારે છે. આ હુક્કાપાતીને ઘરે ઘરે ધૂમાવવામાં આવે છે. હુક્કાપાતી બહાર કાઢ્યા વગર લોકો બહાર નિકળતા નથી. ઘરની બહાર કે ખેતર કે સડક પર હુક્કાપાતી રાખીને પાંચ વાર તેને લાંઘવમાં આવે છે. દિવાળીના દીવા, પૂજા પાઠ અને હુક્કાપાતીને જરૂર ખરીદે છે. જ્યાં પટુઆની ખેતી થાય છે ત્યાં લોકો જાતે પણ બનાવી લે છે. જદિયા, મીરગંજથી ખરીદીને હુક્કાપાતી વેચવામાં આવે છે. પથી ૧૦ રૂપિયામાં વેચવામાં આવે છે. કોશીના લોકો આમ કરવાથી દરીદ્રતા દૂર થાય છે એવું માને છે.

ਈਪੋਲਸਵੀਨੀ

શુભકામનાઓ



प्रभुभाई मडवाड़ा
सरपंच,
ढांडी ग्रामपंचायत



મધુખેન પી.મકવાણા
ચેરમેન,
સામાન્ય ન્યાય સમિતિ,
લખતર તાલુકા પંચાયત



આપણા ભારતીય લોકો તહેવાર પ્રિય લોકો છે. દરેક તહેવારો લોકોના જીવનમાં ઉત્સાહ અને પ્રેરણાનું સિંચન કરતા હોય છે. પરંતુ સમયની સાથે ઘણા ઉત્સવો પોતાનો પ્રભાવ ગુમાવી બેઠા છે. તો ઘણા તહેવારોમાં હજી ભારતીય સંસ્કૃતિના દર્શન થાય છે. આવા જ તહેવારો પૈકીનો એક તહેવાર એટલે દિવાળી. દિવાળી એટલે પ્રકાશનું પર્વ. આ તહેવારનો ઉત્સવ આસો વદ બારસથી શરૂ થાય અને ભાઈબીજ સુધી એટલે કે છ દિવસ સુધી ચાલે છે. જેમાં વાઘબારસ, ધનતેરસ, કાળી ચૌદશ, દિવાળી, બેસતું વર્ષ અને ભાઈબીજના તહેવારોનો સમાવેશ થાય છે. દિવાળી એક એવો તહેવાર છે કે જેની રાહ નાના બાળકોથી લઈને મોટા લોકો તમામ જોતા હોય છે. સામાન્ય રીતે આ તહેવાર લોકો પોતાના પરિવાર સાથે ઉજવતા હોય છે. દિવાળી હર્ષોલ્લાસથી ઉજવાતો તહેવાર છે.

દિપાવલી પર્વ લોકોના જીવનમાં ખુશીઓ લાવતું પર્વ છે. નાના ભૂલકાઓ આ પર્વની આતુરતાથી રાહ જોઈને બેઠા હોય છે. તેમાં પણ તેઓ આ પર્વની બે રીતે રાહ જોઈ બેઠા હોય છે. એક તો શાળામાં પડતા વેકેશનના કારણે અને બીજું ફટાકડા ફોડી, લોકો સાથે મળીને દિવાળીની ઉજવણી કરવા માટે. માત્ર નાના ભૂલકાઓ જ નહીં મોટા લોકો પણ આ તહેવારની એટલી જ આતુરતાથી રાહ જોઈ રહ્યા હોય છે. પોતાનાં પરિવારથી દૂર રહીને નોકરી કરતા લોકો મોટાભાગે આ તહેવાર ઉજવવા પરિવાર પાસે એટલે કે તેમના વતનમાં જતા હોય છે. દિવાળીને પ્રકાશનું પર્વ કહેવામાં આવે છે કારણકે લોકો તહેવાર પોતાનાં પરિવાર સાથે મનાવતા હોય ત્યારે તેઓમાં એક અલગ જ ચમક હોય છે. તો મોટી ઉંમરના માતા-પિતા પણ આ તહેવારમાં બહારગામ રહેતા પોતાના પુત્ર-પૌત્ર તેઓની સાથે તહેવાર મનાવવા આવતા હોવાથી ખુશ-ખુશાલ જોવા મળે છે.

દિવાળી પર્વની શરૂઆત થાય તે પહેલા લોકો ખાસ કરીને પોતાના ઘરની સાફ-સફાઈ કરતા હોય છે. દિવાળીના પછીના દિવસે એટલે કે બેસતાં વર્ષે લોકો પોતાના ઘરે મળવા આવશે એટલે અને વર્ષમાં એકવાર સમગ્ર ઘરની સફાઈ કરવી જોઈએ તે માટે થઈને સાફ-સફાઈ કરતા હોય છે. પરંતુ તેની પાછળ પણ એક ધાર્મિક કારણ હોવાનું જાણકારો કહી રહ્યા છે. તેઓના મતે દિવાળીનાં દિવસે મધ્યરાત્રિનાં સમયે લક્ષ્મીજી વિહાર કરવા નીકળે છે. જેમનું આંગણું સ્વચ્છ, સુશોભિત હોય તેમના ઘરમાં વાસ કરે છે. તેથી પણ લોકો આ પર્વ પહેલા સફાઈ હાથ ધરે છે. તો દિવાળીમાં રંગોળીનું પણ અનેરું મહત્વ છે. આંગણમાં કરેલ રંગોળી જ બહારથી આવતા લોકોના મન ઉપર ઘરની ઊંડી છાપ છોડે છે. રંગોળી સ્વચ્છતા, શોભા અને સ્વાગતનું પ્રતિક છે.

દિવાળીના દિવસે લોકો ચોપડા પૂજન કરતા હોય છે. બાદમાં વડીલોનાં આશીર્વાદ લે છે. ત્યારબાદ એટલે કે દિવાળીના બીજા દિવસે બેસતું વર્ષ એટલે કે નૂતન વર્ષ. જે દિવસે લોકો એકબીજાને મળીને એકબીજાનાં ઘરે જઈને નવા વર્ષની શુભકામનાઓ પાઠવે છે. આ દિવાળી પર્વ ઉપર એકબીજા ઉપર સ્નેહ રાખી સાથે મળી તહેવારો હર્ષોલ્લાસ સાથે ઉજવીએ. આ દિવાળીએ...

“પ્રેમનો દીવો પ્રગટાવીએ,
દુઃખ ની સાંકળ ફોડીએ,
સમૃદ્ધિનું રોકેટ છોડીએ.”

★ ધવલ આચાર્ય

અંધકારના આવરણને પાર કરીને રોશનીનાં પગલે આપ સૌનું જીવન આગળ વધતું રહે, નવા વર્ષમાં સમૃદ્ધિ અને શાંતિ બની રહે તેવી દિવાળી અને નૂતન વર્ષની શુભકામનાઓ...



Khushbu Acharya

Advocate, Gujarat High Court

☎ 73838 79598

✉ acharyakhushi55@gmail.com

📍 B/h. Post office Lakhtar.
District: Surendranagar



॥ શ્રી કુલદેવ્યે નમઃ ॥ ॥ શ્રી ગણેશાય નમઃ ॥ ॥ શ્રી પિતૃદેવાય નમઃ ॥

📞 9428917404

📞 9624793570

આચાર્યશ્રી મનનભાઈ દવે

(સાન્દીપાનિ - પોરબંદર)

નવચંડી, લઘુરૂદ્ર, વાસ્તુપૂજન, સત્યનારાયણની કથા, સુંદરકાંડ,
તેમજ તમામ પ્રકારની પૂજાવિધિ અને ચણો માટે મળો

જન્માક્ષર તથા જ્યોતિષને લગતા તમામ પ્રશ્નો માટે મળો

‘કર્મ જ્યોતિષ કાર્યાલય’, ખોડિયાર મંદિર પાસે, પાલડી, અમદાવાદ.

ખિન્જોલ એસ. સેઠ (પીન્ડુ)
નો. 92281 17605
નો. 91571 60138

મીઠાઈ તથા ફરસાણ વેપારી

રાજલ ના દાળવડા



દાળમીલ રોડ,
અરુણ સોસાયટી સામે, સુરેન્દ્રનગર.

Dr. Rajendra M. Pancholi
Dr. S. D. Raval
Dr. K.R. Pancholi
Dr. Y.V. Trivedi

SHREE

SUPER SPECIALITY
PATHOLOGY LABORATORY
AND CULTURE HOUSE

207/SECOND FLOOR, SHIVALIK SQUARE,
NEAR ADANI CNG PUMP, NEW VADAJ,
132 FEET RING ROAD, AHMEDABAD - 380013.
MOBILE : 888 7002 888 / 888 7003 888

Web : www.shreepathologylab.in
Email : shreelab1996@gmail.com

વૈદ્ય અનિલ આર. જોષી

(આયુર્વેદ કન્સલ્ટન્ટ)

હૃદયરોગ, શ્વાસ અને ફેફસાના રોગ, કમરના મણકાના દુઃખાવા, સ્ત્રીઓના રોગ, સાંધાનો વા,
ગેસ, એસીડીટી, કબજિયાત, હરસ, મસા, ભગંદર અને પથરી તથા પેશાબના રોગો માટે

આયુર્વેદિક સારવાર માટે

દર્દી તપાસવાના દિવસ : સોમવાર, મંગળવાર, બુધવાર.

દર્દી તપાસવાનો સમય : સવારે ૯-૦૦ થી ૧૨-૦૦ દરમિયાન

મો. : ૯૪૨૬૨ ૪૫૪૩૪

ફોર્ડના શો-રૂમ ઉપર શિવ હોટેલની બાજુમાં, બસ સ્ટેન્ડ રોડ સુરેન્દ્રનગર.

Mo. 84859 90454
90165 42561

Rangoli

HAIR & CARE

13, C.U. Shah Snanagar Center,
Meghani Bag Road, Surendranagar.



સર્વાંગી વિકાસનો પર્યાય બન્યું ગુજરાત



માર્ગ વિકાસ

- દક્ષિણ ગુજરાત અને સૌરાષ્ટ્ર વચ્ચે અંતર ટૂંક કરતા વર્ષ ૨૦૨૨-૨૩માં રૂ. ૧,૦૦૫ કરોડના ખર્ચે નવનિર્મિત તારાપુરથી વાસદ ૪૮ કિલોમીટર લંબાઈના છ માર્ગીય માર્ગનું લોકાર્પણ
- ખેડૂતોને સુવિધા: ગુજરાતની દરેક APMCનું પાકા રસ્તાથી થયું જોડાણ
- “ફાટકમુક્ત ગુજરાત” અભિયાન અંતર્ગત અનેક રેલવે ઓવરબ્રિજનું થયું નિર્માણ

સુદૃઢ પરિવહન સેવા

- રાજ્યના ૯૫ બસ સ્ટેશન પર પ્રાપ્ય છે વાઈફાઈ સુવિધા
- ભુજ, સુરત, રાજકોટ, અમરેલી, કેશોદ, પોરબંદર, ભાવનગર અને અમદાવાદમાં રિજીયોનલ એર કનેક્ટિવિટીની સુવિધા ઉપલબ્ધ
- વાહનોના સી.એન.જી. એલ્ટરેશનની કામગીરી વધુ સરળ અને પારદર્શક બનાવવા “VAHAN CNG GREEN SEVA” મોડ્યુલનું અમલીકરણ

વન અને પર્યાવરણ

- રાજ્ય સરકાર દ્વારા ગાંધી જ્યંતિ નિમિત્તે પ્રતિ વર્ષ રાજ્યવ્યાપી વન્ય પ્રાણી સપ્તાહની ઉજવણી
- જામનગર જિલ્લાના ખીજડીયા વન્યજીવન અભયારણ્યને નવી રામસર સાઈટ તરીકેનો દરજ્જો પ્રાપ્ત થતાં ગુજરાતની ચરા કલગીમાં વધુ એક પીછું ઉમેરાયું
- ૭૫ “નમોવડ”ની સ્થાપના કરવાની દિશામાં ગુજરાતના મક્કમ પગલાં

આરોગ્ય ક્ષેત્રે અગ્રેસરતા

- હોસ્પિટલમાં પ્રસુતિની ટકાવારી થઈ ૯૯.૫ ટકા
- રાજ્યમાં ૧૦૮ની સેવામાં ૮૦૨ એમ્બ્યુલન્સનો ઉમેરો
- ઝડપી સારવાર માટે ૨૦૦૦થી વધુ ઘન્વંતરી આરોગ્ય સ્થ અને ૨૫૦૦થી વધુ સંજીવની સ્થ કાર્યરત
- જામનગરમાં WHO ગ્લોબલ સેન્ટર ફોર ટ્રેકિંગ નેશનલ મેડિસિનની સ્થાપના. સમગ્ર વિશ્વમાં પરંપરાગત દવાઓ માટે પ્રથમ અને એકમાત્ર ગ્લોબલ સેન્ટર ગુજરાતમાં

ગુજરાત પોલિસી ફ્રેમ સ્ટેટ

- નવી ગુજરાત બાયોટેકનોલોજી પોલીસી જાહેર થવાથી બાયોટેકનોલોજી સેક્ટરની વૃદ્ધિને પ્રોત્સાહન
- ડ્રોન પ્રમોશન અને યુસેજ પોલિસી જાહેર
- ગુજરાત સેમી કન્ડક્ટર પોલિસી ૨૦૨૨-૨૦૨૭

ઉર્જા ક્ષેત્રે અગ્રેસર

- વર્ષ ૨૦૨૨ સુધીમાં નવા ૧૫૪૯ સબસ્ટેશનો કાર્યાન્વિત
- વિશ્વના સૌથી મોટા ૩૦,૦૦૦ મેગાવોટના સોલાર-વિન્ડ પાર્ક દ્વારા ડિસેમ્બર ૨૦૨૪ સુધીમાં ૫૦ ટકા જ્યારે ડિસેમ્બર ૨૦૨૬ સુધીમાં ૧૦૦ ટકા વીજ ક્ષમતાનો લક્ષ્યાંક
- પવન ઉર્જા ક્ષેત્રે ૧૪૬૮.૪૫ મેગાવોટની સૌથી વધુ સ્થાપિત ક્ષમતા માટે સમગ્ર દેશમાં ગુજરાત પ્રથમ

મહિલા સશક્તિકરણ

- મહિલાઓના વિકાસ માટે ગતિશીલ ગુજરાત: વર્ષ ૨૦૨૨-૨૩માં રૂ. ૩૫૧૧ કરોડનું બજેટ
- સ્થાનિક સ્વરાજ્યની ચૂંટણીઓમાં ૫૦ ટકા અને સરકારી નોકરીઓમાં ૩૩ ટકા મહિલાઓ માટે આરક્ષિત રાખવાનો ગુજરાતનો ઐતિહાસિક નિર્ણય
- બેટી બચાવો જન અભિયાન: વર્ષ ૨૦૦૧માં ૮૦૨ દીકરીના જન્મ સામે વર્ષ ૨૦૨૦માં ૯૬૫ પ્રતિ હજાર પુરુષોએ દીકરીનો જન્મ દર

વર્લ્ડ ક્લાસ ટેકનોલોજી

- રાજ્યના યુવાનોના ઈનોવેશનને વેગ મળે તે માટે નવી IT-ITES પોલિસી જાહેર
- રાજ્ય સરકારના સાયન્સ અને ટેકનોલોજી વિભાગ અને GESIA આઈ એસોશિયેશન વચ્ચે સમજૂતિ કરાર : GESIA એસોશિયેશન રૂ. ૨૦૦ કરોડનું રોકાણ. ૭,૦૦૦ લોકોને રોજગારીના અવસરો
- કિજિટલ ગુજરાત પોર્ટલ લોન્ચ: ૧૧૮થી પણ વધુ સેવાઓ તથા ૪૧થી વધારે સેવાઓની મોબાઈલ એપ્લિકેશન ઉપલબ્ધ
- કિજિટલ સેવા સેતુ કાર્યક્રમથી ૩૧૨ જેટલી નાગરિકલક્ષી સેવાઓ ઓનલાઈન ઉપલબ્ધ



જનહિતલક્ષી કાર્યોમાં અગ્રેસર ગુજરાત